

ಚುನಾವಣೆ : ಜನತೆಯ ಗೆಲುವು ಮತ್ತು ಸೋಲು

ಪಂಚಮ ಈ ಹಿಂದೆ ನೆನಪಿಸಿದ್ದಂತೆ ದಲಿತರು ರೈತರು ಮತ್ತು ಕಾರ್ಮಿಕರ ನೋವಿನ ಪ್ರತೀಕಾರ ದಿಂದ ಕಾಂಗ್ರೆಸ್ ಪತನಗೊಂಡಿದೆ. “ಹರಿಜನ ಕೇರಿ ಕಾಂಗ್ರೆಸ್ ಗುತ್ತಿಗೆಯ ಮತಪೆಟ್ಟಿಗೆಯಲ್ಲ” ಎನ್ನುವುದನ್ನು ಎಚ್ಚಿತ್ತ ದಲಿತರು ತೋರಿಸಿಕೊಟ್ಟರೆ ರೈತರು ಮತ್ತು ಕಾರ್ಮಿಕರು ಕಾಂಗ್ರೆಸ್‌ಯನ್ನು ಪೂರ್ಣ ಅಳಿಸಿ ಹಾಕಿದ್ದಾರೆ. ಆದರೆ ಇದು ಜನತಾ ಪಕ್ಷದ ಮೇಲಿನ ಪ್ರೀತಿಯ ಮತ ಚಲಾವಣೆಯಲ್ಲ ವೆಂದೂ, ಭ್ರಷ್ಟಾಚಾರ, ಪಕ್ಷಾಂತರ, ಬೆಲೆಬಿರಿಕೆ, ದುರಾಡಳಿತ, ದಬ್ಬಾಳಿಕೆಗಳ ಮೇಲಿನ ಪ್ರತೀಕಾರದ ಮತಚಲಾವಣೆ ಎಂದೂ, ಬಡವರ, ಹಿಂದುಳಿದವರ ನೊಂದವರ ಮನಸ್ಸನ್ನು ಅರ್ಥ ಮಾಡಿಕೊಳ್ಳದ ಯಾವುದೇ ಪಕ್ಷಕ್ಕೂ ಇದೇ ಗತಿ ಆಗುತ್ತದೆ ಎಂದು ಎಚ್ಚರಿಸುತ್ತಾ ಹೊಸ ಜನತಾ ಸರ್ಕಾರವನ್ನು ನಾವು ಸ್ವಾಗತಿಸುತ್ತೇವೆ.

ಈ ಚುನಾವಣೆಯಲ್ಲಿ ಕಾಂಗ್ರೆಸ್ ಸೋತಿದ್ದರೂ ಕಾಂಗ್ರೆಸ್‌ಗಿಂತ ಕ್ರೂರ ಜಾತಿ ವಿಷದ ಬಿ.ಜೆ.ಪಿ. ನಾಲ್ಕು ಪಟ್ಟು ಹೆಚ್ಚು ಸೀಟು ಗಳಿಸಿ ಗೆದ್ದಿರುವುದು ಜನತೆಯ

ಲುವ ನ್ನ ಸೋಲನ್ನಾಗಿ ಪರಿವರ್ತಿಸಿದೆ. ಜಾತಿಯೇ ಇಲ್ಲವೆಂದು ಸಾರುತ್ತಾ ತಮ್ಮ ಬ್ರಾಹ್ಮಣವಾದವನ್ನು ಬಿತ್ತುತ್ತಿರುವ ಈ ಬಿಜೆಪಿಗಳು ದಲಿತರ ಬಿಡುಗಡೆಯ ದಾರಿಗಳನ್ನು ಮುಚ್ಚತೊಡಗಿದ್ದಾರೆ. ದಲಿತರಿಗೆ ದಕ್ಕುತ್ತಿರುವ ಮೀಸಲಾತಿ ಸವಲತ್ತುಗಳ ವಿರುದ್ಧ ಜನರನ್ನು ಕೆರಳಿಸಿ ಗುಜರಾತಿನಲ್ಲಿ ನೂರಾರು ಜನ ದಲಿತರನ್ನು ಕೊಂದ ಇವರು ದಲಿತರ ಓಟು ಕೀಳಲು ಈಗ “ದಲಿತರಿಗೆ ಮೀಸಲಾತಿ ಬೇಕು” ಎಂಬ ಮಂಕುಬೂದಿ ನಾಟಕವಾಡತೊಡಗಿದ್ದಾರೆ. ದಲಿತರ ಪರಭಾರೆ ಮಾಡಿರುವ ದರಖಾಸ್ತು ಭೂಮಿಗಳು ದಲಿತರಿಗೇ ದಕ್ಕುವಂತೆ ಕಾನೂನಾಗಿದ್ದರೂ ಈ ಕಾನೂನನ್ನು ತಿರುಚಲು ಪೇಜಾವರ ಸ್ವಾಮಿಗಳ ನೇತೃತ್ವದಲ್ಲಿ ಬಿ.ಜೆ.ಪಿ.ಯು ಭಾರಿ ಸನ್ಮಾಹ ನಡೆ ಸಿದೆ. ರೊಚ್ಚಿನಿಂದ ಪದ್ಯ ಬರೆದ ತಪ್ಪಿಗೆ ಗುಂಡೂ ರಾಯನಿಂದ ಸಸ್ಪೆಂಡಾಗಿ ಕುಳಿತಿರುವ ನಿಷ್ಪಾವಂತ ಬಿ. ಡಿ. ಓ. ದಲಿತ ಕವಿ, ಶ್ರೀ ಮುನಿವೆಂಕಟಪ್ಪನವರ ಘಟನೆಗೆ ಇವರಿಂದ ಈಗ ಯಾವ ಬಣ್ಣ ಬರುತ್ತದೋ ಕಾದು ನೋಡಬೇಕಾಗಿದೆ.

ಈ ಎಲ್ಲಾ ಸನ್ಮಾಹಗಳ ವಿರುದ್ಧ ದಲಿತರ ಹೆಚ್ಚು ಎಚ್ಚರಗೊಳ್ಳಬೇಕಾಗಿದೆ. ಇಂಥ ಸನ್ಮಾಹ ಗಳಿಗೆ ಬಲಿಯಾಗುವ ಸೂಚನೆ ಕಾಣುತ್ತಿರುವ ಜನತಾ ಸರ್ಕಾರಕ್ಕೆ ಬುದ್ಧಿ ಕಲಿಸಲು ದಲಿತ ಸಂಘರ್ಷ ಸಮಿತಿ ಯಂಥ ಸಂಘಟನೆಗಳು ಚರುಕುಗೊಳ್ಳಬೇಕಾಗಿದೆ.

ಯಾಕೆಂದರೆ : ದಲಿತರ ಮೀಸಲಾತಿ ವಿರುದ್ಧ ಮಾತನಾಡುವ ಲಿಂಗವಂತ ಶ್ರೀ ನಿಜಲಿಂಗಪ್ಪನವರು ಜನತಾದಲ್ಲಿ ಎದ್ದು ಕಾಣತೊಡಗಿದ್ದಾರೆ. ಇವರ ಪಕ್ಕಾ ಬ್ರಾಹ್ಮಣ ಶಿಷ್ಯ ಶ್ರೀ ರಾಮಕೃಷ್ಣ ಹೆಗಡೆ ನಮ್ಮೆಲ್ಲರ ಮುಖ್ಯಮಂತ್ರಿ ಯಾಗಿ ಬೆಳೆಯ ಬೇಕಿದ್ದ ಜನತಾ ಪಕ್ಷವನ್ನು ಜಿಗೂರಲೇಚಿವುಟಿ ಹಾಕಿದ್ದಾರೆ. ಹಿಂದುಳಿದವರ ಮಾತಾಡುತ್ತಿದ್ದ ಶ್ರೀ ಬಂಗಾರಪ್ಪ ನಿಗೆ 1977 ರಲ್ಲಿ ಕೇಂದ್ರ ಜನತಾ ಸರ್ಕಾರದಲ್ಲಿ ದಲಿತ ಜಗಜೀವನರಾವರಿಗಾದ ಗತಿ ಆಗಿದೆ !

—ಸಂಸಾದಳ.

ದಲಿತರ ಮೂರು ಮುಖ

ಈ ಬಾರಿಯ ಚುನಾವಣೆಯಲ್ಲಿ ಭ್ರಷ್ಟ ಕಾಂಗ್ರೆಸ್ ಹಡಗಿನೊಂದಿಗೆ ಮುಳುಗಿಹೋದ ಮಂತ್ರಿ ಮಾನ್ಯ ರಲ್ಲಿ ಸಮಾಜ ಕಲ್ಯಾಣಮಂತ್ರಿ ಶ್ರೀ ವೆಂಕಟ ರಮಣರು ಪ್ರಮುಖರು. ಮಂತ್ರಿಯ ಗತ್ತಿನಲ್ಲಿ ಮೇಲ್ಜಾತಿಯ ಓಟು ಕೀಳಲು ನರಸೀಪುರಕ್ಷೇತ್ರದ ಹದಿನಾರು ಎಂಬ ಲಿಂಗಾಯಿತ ಮಠಕ್ಕೆ ಹೋಗಿ ವಾಪಸ್ಸು ಬರುವಾಗ ಹೊಲೆಯನಾಗಿ ಮಠ ನುಗ್ಗಿದ

ಹೀಗಿದೆ.... ಹೀಗಿದ್ದಾರೆ....

ತಪ್ಪಿಗೆ ನೂರು ರೂಪಾಯಿ “ತಪ್ಪು” ಕೊಟ್ಟಿರುವ ಈತ ಏನೂ ಆಗೇ ಇಲ್ಲವೆನ್ನುವಂತೆ ಸೋತು ತಿರು ಗಾಡುತ್ತಿದ್ದಾರೆ.

ಸಂತೆ ಮಠಕ್ಕೆ ಕ್ಷೇತ್ರದಲ್ಲಿ ತನ್ನ ಮಗನ ಪರ ವಾಗಿ ಪ್ರಚಾರ ಮಾಡಲು ಹೋಗಿದ್ದ ಶ್ರೀ ಎನ್. ಸಿ. ಬಿಳಿಗಿರಿರಂಗಯ್ಯನವರು ದೇವನೂರಿನ ಲಿಂಗಾ ಯಿತ ಮಠಕ್ಕೆ ಬೂಟುಗಾಲಲ್ಲಿ ನುಗ್ಗಿ ಸುತ್ತಾಡಿ ಸ್ವಾಮಿಗಳಿಗೆ ಕೈಯನ್ನೂ ಮುಗಿಯದೆ ಓಟು ಕೇಳಿ ವಿಷ್ ಮಾಡಿ ಹೊರಕ್ಕೆ ಬಂದು ‘ಅವರ ಓಟು ಯಾವನಿಗೆ ಬೇಕು ಲಿಂಗಾಯಿತರ ಮಠಕ್ಕೆ ನುಗ್ಗ ಬೇಕಿತ್ತು ಅಷ್ಟೆ’ ಎಂದು ದಲಿತರೆಲ್ಲರ ಸ್ವಾಭಿಮಾನದ ಪ್ರತೀಕದಂತೆ ಮಗಸೋತರೂ ತಾನು ಗೆದ್ದಂತೆ ಬಿ.ಗಿ ತಿರುಗಾಡುತ್ತಿದ್ದಾರೆ. ಲಿಂಗವಂತರು ನಂತರ ಮಠವನ್ನೆಲ್ಲ ತೊಳೆದು ಶುಚಿ ಮಾಡಿದರಂತೆ.

ಇನ್ನೊಂದು ಕಡೆ ಇದೇ ದೇವನೂರ ಮಠದ ಬಾಗಿಲಲ್ಲಿ ನಿಂತು ಕರ್ಪೂರ ಹಚ್ಚಿ ಓಟು ಕೇಳಿ ಲಿಂಗಾಯಿತರ ಮೆಚ್ಚುಗೆ ಪಡೆದು ಗೆದ್ದು ಮುಖ್ಯ ಮಂತ್ರಿಯಾಗುವಲ್ಲಿ ಸೋತು ಈಗ ಶಿಕ್ಷಣ ಸಚಿವ ರಾಗಿ ಶ್ರೀ ಬಿ. ರಾಜಯ್ಯನವರು ತಿರುಗಾಡು ತ್ತಿದ್ದಾರೆ.

—ಬಿಂಜಾ

ಪರಿಚಯ

ಪುಟ : 7 ಸಂಚಿಕೆ 1 ಬೆಲೆ-50 ಪೈಸೆ ಜನವರಿ 20, 1983

ಪೋಲೀಸರು ಮಾಡಿಸಿದ ಕೊಲೆಗಳು

ನಾವು ಈ ಹಿಂದೆ ತಿಳಿಸಿದಂತೆ ನಂಜನಗೂಡು ತಾಲ್ಲೂಕು ದೇವರಸನ ಹಳ್ಳಿ ಕೋಮುಗಲಭೆಯ ಕೊಂಪೆಯಾಗಿದೆ. ಈವರೆಗೆ ನಾಕಾರು ನರಬಲಿ ಯಾಗಿವೆ. ಕಾರಣವಿರಲಿ ಇಲ್ಲದಿರಲಿ ಹರಿಜನರ ಕಂಡರೆ ವಕ್ಕಲಿಗರು, ವಕ್ಕಲಿಗರ ಕಂಡರೆ ಹರಿಜನರು ಸ್ವರ ಕೊಲೆ ಮಾಡುವ ಸ್ಥಿತಿ ಇಲ್ಲಿದೆ. ಈ ಎಲ್ಲ

ದೇವರಸನಹಳ್ಳಿ ಘಟನೆ

ಗಂತಗಳಿಗೆ ಮೂಲಕಾರಣ ನಂಜನಗೂಡಿನ ಲ್ ಇನ್ಸ್‌ಪೆಕ್ಟರ್ ಎಂ. ಪಿ. ಸೋಮಶೇಖರ್. ಒಗೆ ವಕ್ಕಲಿಗರ ಹಣಬೇಕು; ಹರಿಜನರ ರಕ್ತ ಈ ಮೂರ್ಖನ ದುರಾಸೆ ಮತ್ತು ಕುತಂ ಭಲವಾಗಿ ಹರಿಜನರ ಕೆಂಚಯ್ಯ ಬಸವಯ್ಯ

ರಲ್ಲದೆ, ಮೇಲುಕೋಮಿನ ಕೆಂಚೇಗೌಡ ಮತ್ತು ಪ್ರಭಾಕರ ಸತ್ತಿದ್ದಾರೆ.

5:1:83ರ ರಾತ್ರಿ ಗಲಾಟೆ ಶುರುವಾಯ್ತು. ಸುಮಾರು 40 ಜನರ ಗುಂಪಿನೊಂದಿಗೆ ಸೂರಿ ಮತ್ತು ಪ್ರಸನ್ನ ಇಬ್ಬರು ಹರಿಜನ ಯುವಕರ ಮೇಲೆ ಹಲ್ಲೆ ನಡೆಸಿದರು. ಹಲ್ಲೆಗೊಳಗಾದವರ ಅರೆಸ್ವಾದರು. ನಂತರ ಹರಿಜನ ಛೇರ್ಮನ್ ಪುಟ್ಟ ಮಾದಯ್ಯರ ಮೇಲೆ ತೀವ್ರ ಸ್ವರೂಪದ ಹಲ್ಲೆ ನಡೆದು ಅವರು ನಂಜನಗೂಡಿನ ಆಸ್ಪತ್ರೆ ಸೇರಿದರು. ಅವರನ್ನು ಕಂಡು ಮಾತಾಡಿದ ಸರ್ಕಲ್ ಇನ್ಸ್‌ಪೆಕ್ಟ ಹಿತವಚನ: ಇಷ್ಟ ಸಾಕಾ? ಇನ್ನೂ ಬೇಕಾ? ಎಂಬುದು.

ಈ ಊರಿನಲ್ಲಿ ಹರಿಜನರಿಗೆ ವಕ್ಕಲಿಗರು ಕೊನೆಯ ಪುಟ

ಹರಿಜನ ಕೇರಿ ಕಾಂಗ್ರೆಸ್ ಗುತ್ತಿಗೆಯ ಮತಪಟ್ಟಿಗೆಯಲ್ಲ

ಚುನಾವಣಾ ಪ್ರಚಾರದ ಅಬ್ಬರಗಳ ನಡುವೆ ದಿ; 29-12-82 ರಂದು ಚಿಕ್ಕವ ಗಳೂರಿನಲ್ಲಿ ಜಿಲ್ಲಾ ಮಟ್ಟದ ದಲಿತ ಸಮ್ಮೇಳನ ನಡೆದಿತ್ತು. ಸಾವಿರಾರು ಜನ ಕೂಲಿಕಾರರು, ಬಡರೈತರು, ವಿದ್ಯಾರ್ಥಿಗಳು ಸೇರಿದ್ದ ಈ ಸಮ್ಮೇಳನ ಚುನಾವಣೆಯ ಬಿರುಸಿನಲ್ಲೂ ಎದ್ದು ಕಾಣುತ್ತಿತ್ತು.

ಬೆಳಿಗ್ಗೆ 11 ಗಂಟೆಗೆ ದಲಿತ ಸಂಘರ್ಷ ಸಮಿತಿ ಕಛೇರಿಯಿಂದ ಹೊರಟ ಮೆರವಣಿಗೆ ಪಟ್ಟಣದ ಪ್ರಮುಖ ಬೀದಿಗಳಲ್ಲಿ ಚಲಿಸಿ ಉಳ್ಳವರಿಗೆ ಮತ್ತು ಶೋಷಕರಿಗೆ ನಡುಕ ಹುಟ್ಟಿಸಿತು. 1977 ರ ಸೆಪ್ಟೆಂಬರ್ 18 ರಂದು ಅಖಿಲ ಕರ್ನಾಟಕ ದಲಿತ

ಲೇಖಕ ಕಲಾವಿದರ ಯುವ ಒಕ್ಕೂಟದ ಆಶ್ರಯದಲ್ಲಿ ದಲಿತ ಸಮ್ಮೇಳನ ನಡೆಸಿ ದಲಿತ ಸಂಘರ್ಷ ಸಮಿತಿ ಬೆಳವಣಿಗೆಗೆ ಚಾಲನೆ ತಂದು ಕೊಟ್ಟ ಚಿಕ್ಕ

ಚಿಕ್ಕ ಮಗಳೂರಲ್ಲಿ ದಲಿತ ಸಮ್ಮೇಳನ

ಮಗಳೂರು ಜಿಲ್ಲೆ ಈ 5 ವರ್ಷಗಳಲ್ಲಿ ಅನೇಕ ದಲಿತ ಹೋರಾಟಗಳನ್ನು ಕಂಡಿದೆ. ದಲಿತರ ಮೇಲೆ ಪಡೆದ ಯಾವುದೇ ರೀತಿಯ ಹಲ್ಲೆ, ಶೋಷಣೆಗಳನ್ನು ತಡೆಗಟ್ಟುವಷ್ಟು ಶಕ್ತಿಯುತವಾಗಿ ದಲಿತ ಸಂಘರ್ಷ ಸಮಿತಿ ಬೆಳೆದು ನಿಂತಿದೆ.

ಮಧ್ಯಾಹ್ನ 1 ಗಂಟೆಗೆ ಪಟ್ಟಣದ ಪುರಸಭೆ ಮೈದಾನದಲ್ಲಿ ಸಂಘರ್ಷ ಸಮಿತಿ ರಾಜ್ಯ ಸಂಚಾರಿ ಬಿ. ಕೃಷ್ಣಪ್ಪನವರ ಅಧ್ಯಕ್ಷತೆಯಲ್ಲಿ ನಡೆದ ಬಹಿರಂಗ ಸಭೆ ಎಚ್ಚರ. ಸಂಘಟನೆ ಮತ್ತು ಹೋರಾಟ ಮೂಲಕ ದಲಿತರ ಬಿಡುಗಡೆ ದಾರಿಯನ್ನು ಮೂಡಿಸಬೇಕೆಂದೂ ಹರಿಜನ ಕೇರಿಯೆಂದರೆ ಕಾಂಗ್ರೆಸ್ ಗುತ್ತಿಗೆಯ ಮತ ಪಟ್ಟಿಗೆಯಲ್ಲವೆಂದೂ, ಈ ಭೂಮಿ ಚುನಾವಣೆಯನ್ನು ಭೇದಿಸಿ ರಾಜಕಾರಣಿಗಳ ಪಾರ ಕಲಿಸಬೇಕೆಂದೂ ನಿರ್ಣಯಿಸಿತು.

—ಸುಂದ

ಸರ್ಕಾರಿ ಜಾಹೀರಾತು : ಸರಿಯೇ ?

ಸಂಪಾದಕರ ಸ|| ಕೆ

ತಾವು ನೇರವಾಗಿ, ತೀಕ್ಷ್ಣವಾಗಿ ಸರ್ಕಾರದ ಹೊಣೆಗೇಡಿತನವನ್ನು ಬಯಲಿಗೆಳೆಯುತ್ತಿರುವಿರಿ. ಸ್ತುತ್ಯವಾದ ಕಾರ್ಯ. ಅದು ಹೆಚ್ಚಿನ ಮಟ್ಟದಲ್ಲಿ ನಿರೀಕ್ಷಿಸುವುದು ಚಿಂತನಾಶೀಲರೆಲ್ಲರ ಕರ್ತವ್ಯ. ಅದು ಮುಂದುವರಿಯಲಿ.

ಭ್ರಷ್ಟ ಸರ್ಕಾರವೆಂದು ಶಿರೋನಾಮೆ ಕೊಟ್ಟು “ದುರ್ಬಲ ವರ್ಗದ ಏಳಿಗೆಗಾಗಿ ಹತ್ತಾರು ಕಾರ್ಯಕ್ರಮಗಳು” ಎಂಬ ಜಾಹೀರಾತು (ಪ್ರಕಟಣೆ-ವಾರ್ತಾ ಇಲಾಖೆ) ಪ್ರಕಟಿಸುವುದು, ಸೂಕ್ತವಾದುದೇ?

ವ್ಯಕ್ತಿ, ಸಂಘ, ಸಂಸ್ಥೆಗಳು, ದಲಿತರ ಹಿತ ಚಿಂತಕರು, ಮುಂತಾದವರಿಂದ ಜಾಹೀರಾತು ಪಡೆದು, ಆರ್ಥಿಕ ಸಮಸ್ಯೆಯನ್ನು ಪೂರೈಕೆ ಮಾಡಿ ಕೊಳ್ಳಬಹುದಲ್ಲವೇ?

—ಪ್ರಧಾನ ಕಾರ್ಯದರ್ಶಿ

ವಿಶ್ವಶಾಂತಿ : ಸಂಸ್ಥೆ, ರತ್ನಪುರಿ

ಸರ್ಕಾರದಿಂದ ಜಾಹೀರಾತು ಪಡೆದ ತಪ್ಪಿಗೆ ಸರ್ಕಾರದ ನಾಯಿಯಾಗುವುದಿಲ್ಲ ಎಂಬಷ್ಟು ಸ್ವಾಭಿಮಾನ ಇರುವುದರಿಂದಾಗಿ ಸರ್ಕಾರಿ ಜಾಹೀರಾತು ಪ್ರಕಟಿಸುತ್ತಿದ್ದೇವೆ. ಅಲ್ಲದೆ ಸರ್ಕಾರದ ಬೊಗಳೆ ಜಾಹೀರಾತುಗಳು ಮತ್ತು ನಾವು ಪ್ರಕಟಿಸುವ ಸತ್ಯಸಂಗತಿಗಳು ಒಂದೇ ಕಡೆ ಇದ್ದರೆ ಓದುಗರ ಚಿಂತನೆಗೆ ಇದು ಪೂರಕವೇ ಆಗುತ್ತದೆಯಲ್ಲವೇ?

—ಸಂಪಾದಕ

ಪ್ರತಿಕ್ರಿಯೆ

‘ಜೈಹಿಂದ್’ ಹೆಗಡೆ

ಜನವರಿ 10ರಂದು ಪ್ರಮಾಣವಚನ ಸ್ವೀಕರಿಸಿದ ನಮ್ಮ ಜನತಾ ಮುಖ್ಯಮಂತ್ರಿ ಶ್ರೀ ರಾಮಕೃಷ್ಣ ಹೆಗಡೆಯವರು ಆಂದು ಸಂಜೆ 9-15ಕ್ಕೆ ಆಕಾಶವಾಣಿಯಲ್ಲಿ ಜನರನ್ನೆದ್ದೇ ಶಿಸಿ ಪ್ರಪ್ರಥಮವಾಗಿ ಭಾಷಣಮಾಡಿದರು. ಹೆಗಡೆಯವರ ಮಾತುಗಳನ್ನು ಅತ್ಯಂತ ಕುತೂಹಲದಿಂದ ಕೇಳತೊಡಗಿದೆ. ಭ್ರಷ್ಟಾಚಾರವಿಲ್ಲದ ಸ್ವಚ್ಛ ಪ್ರಾಮಾಣಿಕ ಆಡಳಿತ ಕೊಡುತ್ತೇನೆಂದೂ ಬಡತನ ನಿರ್ಮೂಲನೆಗಾಗಿ ಬಗೆಹರಿಸಲು ಪ್ರಯತ್ನಿಸುತ್ತೇನೆಂದು ಆವೇಶವಿಲ್ಲದೆ ಮಾತನಾಡಿದ ಶ್ರೀ ಹೆಗಡೆ ಕೊನೆಗೆ ‘ಜೈಹಿಂದ್’ ಎಂದು ತಮ್ಮ ಭಾಷಣ ಮುಗಿಸಿದರು. ಇವರಿಂದ ಜಾತಿ ಧರ್ಮಗಳನ್ನು ವಿರಿದ ಕ್ರಾಂತಿಕಾರಿಕ ಧೋರಣೆಯನ್ನು ನಿರೀಕ್ಷಿಸಿದ್ದ ನನ್ನ ಎದೆಗೆ ಚೂರಿ ಹಾಕಿದಂತಾಯ್ತು. ಗಡ್ಡದಾರಿ ಬ್ರಾಹ್ಮಣ ಹೆಗಡೆಯ ಕಂಕುಳಲ್ಲಿ ಜನಿವಾರ ಎಂಬ ವಿಷನಾಗರ ಕಾಣಿಸಿದಂತಾಯ್ತು.

ನಸೀರ್ ಅಹಮದ್, ಭದ್ರಾವತಿ

ಸರಳ ಅನುಮಾನ

‘ವಿಚಾರವಾದಿಯ’ ಕ್ರೌರ್ಯ ಸರಳಾ ಪುರಾಣಿಕರ ಒಗ್ಗ ಅನುಮಾನ ಮೂಡಿಸುವಂತಿದೆ. ‘ವಿಚಾರವಾದಿ’ಯ ಮದುವೆ ಬೇರೆ ಹೆಣ್ಣಿನೊಂದಿಗೆ ನಿರ್ಧಾರವಾಗಿದೆ ಎಂದು ತಿಳಿದೂ ಹೀಗೆ ಸರಳಾ ಅವರು ಮುಂದುವರಿಯಬಾರದಿತ್ತೇನೋ ಎನಿಸುತ್ತದೆ ಜೊತೆಗೆ ಬಲವಂತವಾಗಿ ಫೋಟೋ ತೆಗೆಸಿದುದರ ಹಿನ್ನೆಲೆ ಏನು?

ನಾಗರಾಜು, ಬೆಂಗಳೂರು

ಗುಂಡೂರಾಯನ ಗೋರಿ

ಕರ್ನಾಟಕ ದಲಿತ ಸಂಘರ್ಷ ಸಮಿತಿಯ ಕಾರ್ಯಕರ್ತ ತಾವು ಭೇಟಿ ಇತ್ತು ಪ್ರತಿಹಳ್ಳಿಯಲ್ಲೂ ಕಾಂಗ್ರೆಸ್ ಸರ್ಕಾರ ಭ್ರಷ್ಟತೆ ಗುಂಡೂರಾಯನ ಗುಂಡಾಗಿರಿ. ದಲಿತರ ಮದ್ದು ಜನರನ್ನು ಹೊಡೆದು ಕಾಂಗ್ರೆಸ್ ಸಂಸ್ಕೃತಿಯ ವಿರುದ್ಧ ರೈತರ ಮೂಡಿಸುತ್ತಿದ್ದರು. ಬಸ್ಸುಗಳಲ್ಲಿ ಕಾಂಗ್ರೆಸ್ ಸಂಸ್ಕೃತಿಯನ್ನು ಮೋಳಿಸುತ್ತಾ, ಗುಂಡೂರಾಯನ ಗುಂಡೂರಾಯನ ಗೋರಿಕಟ್ಟಲು ಜನತೆಗೆ ಕರೆ ಕೊಡುತ್ತಿದ್ದರು. ಈ ಒಗ್ಗೊಟ್ಟ ಜನ ಚುನಾವಣೆಯಲ್ಲಿ ಗುಂಡೂರಾಯನ ಕೀಯ ಗೋರಿ ಕಟ್ಟುವುದರ ಜೊತೆಗೆ ಕಾಂಗ್ರೆಸ್ ಯನ್ನು ನಾಶಮಾಡುವುದಕ್ಕೆ ದಿಟ್ಟ ಹೆಜ್ಜೆ ಹಾಕಿ ಕಾರಕ್ಕೆ ಬಂದಿರುವ ಹಾಲಿ ಜನತಾವತ್ಸಲ್ಯದ ಆಡಳಿತ ಭ್ರಷ್ಟಾಚಾರ. ಪಕ್ಷಾಂತರ, ಅಧಿಕಾರಕ್ಕಾಗಿ ಕಚ್ಚಾಟ ದಲಿತರ ಮೇಲಿನ ಹಲ್ಲೆಗಳಿಗೆ ಪ್ರತ್ಯಕ್ಷ ಪರೋಕ್ಷವಾಗಿ ನಿರೀಕ್ಷೆ ಆದರೆ ಕಾಂಗ್ರೆಸ್ ಗಾಢ ಗತಿಯೇ ಜನತಾವತ್ಸಲ್ಯದಿಂದ ಎಂದು ಜನ ಎಚ್ಚರಿಸುತ್ತಿದ್ದಾರೆ.

— ಕೆ. ಎನ್. ಗುರುಪ್ರಸಾದ್ ಕರಿಗೆ

ವಿಷಾದ-ಸಿಟ್ಟು

ಜನವರಿ 5, 1983ರ ‘ಪಂಚಮ’ ಸಂಚಿಕೆಯ ವಾದ ‘ವಿಚಾರವಾದಿಯ ಕ್ರೌರ್ಯ’ ಎಂಬ ಒಂದು ರೀತಿಯಲ್ಲಿ ನನಗೆ ವಿಷಾದವೆನಿಸಿದರೂ ರೀತಿಯಲ್ಲಿ ವಿಚಾರವಾದಿಯ ವಿಚಾರ ತಿಳಿದು ವಿಚಾರವಾದಿ, ಎಂಬ ಟ್ರೀಟ್ ಮಾಡಿದ್ದಕ್ಕೆ ಸ್ವೀಕೃತಂತ್ಯವನ್ನು ಹೇಳುತ್ತೇನೆ. ಸ್ವೀಕೃತಂತ್ಯ ಕಾರಣ ‘ವಿಚಾರ ವಾದಿಗಳು’ ಕೆಲವು ದೃಷ್ಟಿದಾರೆ.

—ಜಿ. ಸಿ. ಶೇಖರ್

ಗೌರಿಬಿದನೂರು: ಒಂದು ಅಸ್ಪೃಶ್ಯ ಹಾಸ್ಟಲಿನ ಕಥೆ

ಗೌರಿಬಿದನೂರಿನಲ್ಲಿ ಕಾಲೇಜು ವಿದ್ಯಾರ್ಥಿಗಳಿಗಾಗಿ ವಿದ್ಯಾರ್ಥಿನಿಲಯ ಪ್ರಾರಂಭಿಸಬೇಕೆಂದು ಸಂಘರ್ಷಸಮಿತಿ ದಿ. 12. 8. 1982ರಂದು ತಾಲ್ಲೂಕ್ ಅಭೀಸ್ ಮುಂದೆ ಧರಣಿ ಸತ್ಯಾಗ್ರಹ ಹೂಡಿದ್ದ ತಡೆ, ಇಡೀ ಊರಿನಲ್ಲಿದ್ದ ಜಾತಿವಾದಿ ಶಕ್ತಿಗಳು, ಮನೆ ಮಾಲೀಕರು, ರಾಜಕೀಯ ಪಕ್ಷಿಗಳು, ಕೆಲವು ದಲಿತ ಪುಡಾರಿಗಳು ತಮ್ಮ ಬೇಳೆ ಬೇಯಿಸಿಕೊಳ್ಳಲು ಎಷ್ಟು ಸಾಧ್ಯವೋ ಅಷ್ಟೆಲ್ಲಾ ಪ್ರಯತ್ನ ಪಟ್ಟು ಕೊನೆಗೆ ನಾಯಿ ಬಾಲದಂತೆ ತಮ್ಮ ಬಾಲವನ್ನು ಮುದುವರಿಕೊಂಡು ಸುಮ್ಮನಾದವು. ಕೊನೆಗೆ ಇದು ಯಾವ ರೀತಿ ದುಷ್ಟ ಶಕ್ತಿಗಳು, ಜಾತಿವಾದಿ ಮುಖಂಡರು, ನಿರ್ಲಕ್ಷ್ಯ ಸರ್ಕಾರಿ ಅಧಿಕಾರಿಗಳ ಕಿರುಕುಳಗಳ ಮಧ್ಯೆ ಪ್ರಾರಂಭವಾಯಿತು ಎಂಬುದನ್ನು 'ಪಂಚಮ' ಓದುಗರ ಮುಂದಿಡಲು ಇಷ್ಟ ಪಡುತ್ತೇನೆ.

ತಹಸೀಲ್ದಾರ್ ರವರಿಗೆ ಮನವಿ ಕೊಡುವುದರ ಮುಖಾಂತರ ಪ್ರಾರಂಭವಾದ ಧರಣಿಯಲ್ಲಿ ಸುಮಾರು 50 ಕ್ಕಿಂತ ಹೆಚ್ಚಿನ ದಲಿತ ವಿದ್ಯಾರ್ಥಿಗಳು ಭಾಗವಹಿಸಿದ್ದರು. ಶುರುವಾಯಿತು ಆಶ್ವಾಸನೆಗಳ ಸುರಿಮಳೆ, ಮಳೆ ಇಲ್ಲದ ಈ ಗೌರಿಬಿದನೂರಿನ ತಾಲ್ಲೂಕು ಕಛೇರಿಯ ಮುಂದೆ ಹಲವಾರು ಹೇಳಿಕೆಗಳಂತು ಬಹಳ ಕುಚ್ಚುಪುಚ್ಚು ಹವಾಗಿದ್ದವು. 'ಅಯ್ಯೋ ಯಾಕಪ್ಪ ನೀವು ನಮಗೆ ಮೊದಲೆ ತಿಳಿಸಿದ್ದರೆ ನಾವ್ ಮಾಡಿಸ್ ಬುಡುತ್ತಿದ್ದಿವಿ' ಎಂದರು ಕೆಲವು ರಾಜಕೀಯ ಮುಖಂಡರು. ಸಮುದಾಯ ಮಿತ್ರರು ಮತ್ತು ಸರ್ವೋದಯ ನಾಯಕರು ನಮಗೆ ಪೂರ್ಣವಾಗಿ ಸಹಕರಿಸಿದರು. ಧರಣಿ ಪ್ರಾರಂಭವಾದ ಮೂರು ದಿನಗಳ ನಂತರ ಆಗಸ್ಟ್ 15 ಬಂತು. ನಾವು ಮತ್ತು ಸಮುದಾಯ ಮಿತ್ರರು ಉಳ್ಳವರ, ಜಮೀನ್ದಾರರ, ಭೂಮಾಲೀಕರ ಸ್ವತಂತ್ರ ದಿನಾಚರಣೆಯನ್ನು ಕರಾಳ ದಿನಾಚರಣೆಯಾಗಿ "ಯಾರಿಗೆ ಬಂತು, ಎಲ್ಲಿಗೆ ಬಂತು ನಲವತ್ತೇಳರ ಸ್ವಾತಂತ್ರ್ಯ" ಎಂಬ ಕ್ರಾಂತಿ ಗೀತೆಯೊಂದಿಗೆ ಪ್ರಾರಂಭಿಸಿದೆವು. ತ್ರಿವರ್ಣ ಧ್ವಜದ ಪಕ್ಕದಲ್ಲಿ ಗುಡಾರದ ಮೇಲೆ ಕಪ್ಪು ಬಾವುಟ ಹಾರಾಡುತ್ತಿತ್ತು. ಆ ದಿನ ಸಂತೆ ಇದ್ದುದರಿಂದ ಹಳ್ಳಿ ಜನರ ಗುಂಪು ನಮ್ಮ ಸುತ್ತಲು ಆವರಿಸಿತ್ತು. ಎಂದೂ ಕೇಳದ, ಕಾಣದ, ಇವರು ನಮ್ಮ ಹಾಡುಗಳನ್ನು ಕಣ್ಣು ಬಾಯಿ ಬಿಟ್ಟು ಕೊಂಡು ಒಂದೇ ಸಮನೆ ನೋಡುತ್ತಿದ್ದರು. ಕೆಲವರು ತಮ್ಮ ನೋವುಗಳನ್ನು ನಮ್ಮ ಜೊತೆ ಹಂಚಿಕೊಳ್ಳುತ್ತಿದ್ದರು. ಒಂದೆಡೆ ಸಂಬ್ರಮದಿಂದ ಬೀದಿ ಬೀದಿಯಲ್ಲಿ ಬಣ್ಣ ಬಣ್ಣದ ಬಟ್ಟೆಗಳನ್ನು ಧರಿಸಿ, ಭಾರತ ಮಾತಾಕೇ ಜೈ, ಗಾಂಧಿ ಕೇ ಜೈ, ಮಂದೇ

ಮಾತರು ಎಂದು ಮುಗ್ಧ ಬಾಲಕರು ಹೊಗುತ್ತಿದ್ದರು. ಇನ್ನೊಂದೆಡೆ ನಮ್ಮ ಕಪ್ಪು ಬಾವುಟ ಪ್ರದರ್ಶನ ಬಡವರ ಒಡಲಿನ ನೋವಿನ ಹಾಡುಗಳು. ಸುಮಾರು ಆರು ದಿನಗಳ ನಂತರ ದಿ. 21. ಯವರು ಗಮನ ಹರಿಸಿ 10 ದಿನಗಳೊಳಗಾಗಿ ಪ್ರಾರಂಭಿಸುವುದಾಗಿ ತಿಳಿಸಿದರು. ಅವರ ಮಾತಿಗೆ ಮನ್ನಣೆ ನೀಡಿ ಧರಣಿ ವಾಪಸ್ ತೆಗೆದುಕೊಂಡೆವು.

ಧರಣಿ ವಾಪಸ್ ತೆಗೆದು ಕೊಂಡ ಒಂದೆರಡು ದಿನದ ನಂತರ ಒಂದು ಹೊಸ ಬಿಲ್ಡಿಂಗ್ ಕೊಡುವುದಾಗಿ ಒಬ್ಬ ಶೆಟ್ಟಿ ಬಂದು ತಿಳಿಸಿದ. ನಮಗೆ ಅದನ್ನು ಕಂಡು ಬಹಳ ಸಂತೋಷವಾಯಿತು. ಸುಮಾರು 700ರೂ ಬಾಡಿಗೆ ಮಾತಾಡಿ ನಿಲಯ ಬೇಗ ಪ್ರಾರಂಭಿಸಬೇಕೆಂದು ನಾವು ಇನ್ನಿತರ ಸಮಸ್ಯೆಗಳ ಬಗ್ಗೆ ಗಮನ ಹರಿಸಿದಾಗ ಸಂಜೆ ಬಂತು ಗ್ರಹಚಾರ. "ನೋಡಿ ನಮ್ ಬಿಲ್ಡಿಂಗ್ ಹಾಸ್ಟಲ್ ಗೆ ಕೊಡುವುದಿಲ್ಲ ನಮ್ ಮುನ್ಯಾಗ ನನ್ ಹೆಂಡ್ತಿ ಮಕ್ಕು ಒಪ್ಪಿಲ್ಲ" ಎಂದು ಆತ ಉದ್ಗಾರ ತೆಗೆದ. SC, ST ಹಾಸ್ಟಲ್ ಎಂದ ತಕ್ಷಣವೇ ತಿಂದಿದ್ದಲ್ಲೆ ಕಕ್ಕು ವಂತಾಯಿತು ಅವರ ಮನೆಯವರಿಗೆ. ಹೋಗಲಿ ಅಂತಾ ನಾವು ಮತ್ತು SWI ಗೌರಿಬಿದನೂರಿನ ಪ್ರತಿಗಲ್ಲಿಗಲ್ಲಿಗಳಲ್ಲಿ, ಊರಿನ ಸುಮಾರು ಸುತ್ತ ಮುತ್ತಿರುಗಾಡಿ ಕೊನೆಗೆ ಹೊಗೆಸೊಪ್ಪಿನಗೋಡೆನ್ ಖಾಲಿ ಇರುವ ಸುಳಿವು ಸಿಕ್ಕಿ ಅದರ ಯಜಮಾನರಿಗೆ ಪತ್ರಗಳನ್ನು ರವಾನಿಸಿದೆವು. ಒಂದಕ್ಕೊ ಉತ್ತರ ಬರಲಿಲ್ಲ. ನಾವು ಕೊಟ್ಟ ಆವಧಿ ಮುಗಿಯುತ್ತಾ ಬಂತು. BDO ರವರನ್ನು ರೇಗಾಡಿದ್ದಕ್ಕೆ ಆ ದಿನ BDO, ತಹಸೀಲ್ದಾರ್ ಮತ್ತು ಇನ್ನಿತರ ಅಧಿಕಾರಿಗಳು ಹೋಗಿ ಒಂದು ಮಂಟಪನೋಡಿದ್ದೆವೆ. ಅದು ಶ್ರೀರಾಮ ದೇವಸ್ಥಾನ, ಹಿಂದೆ ಲಿಂಗಾಯಿತರ ಮಕ್ಕಳಿಗೆ ಊಟದ ವ್ಯವಸ್ಥೆ ಮಾಡಿದ್ದಂತೆ, ನೀವು ನೋಡಿಕೊಂಡು ಬನ್ನಿ, ಎಂದು ತಿಳಿಸಿದಾಗ, ಅದನ್ನು ಕಂಡು ನಮಗೆ ಬೇಸರವಾಯಿತು. ಅದು ದೇವಸ್ಥಾನ ಅಲ್ಲಾ 'ಹಳ್ಳಿಮಂಟಪ' ಅದಲ್ಲದೆ ಸುಮಾರು 2 ಕಿ. ಮೀ. ದೂರ ಕಾಲುಜಿಗೆ ನಾವು ಒಪ್ಪಲಿಲ್ಲ. ನೀವು ಒಪ್ಪಿಕೊಳ್ಳಿ ಸದ್ಯಕ್ಕೆ ಪ್ರಾರಂಭಿಸೋಣ ನಂತರ ಯಾವುದಾದರೂ ಏರ್ಪಾಡು ಮಾಡೋಣ ಎಂದುತಿಳಿಸಿ ಆ ದಿನ DSWO ಗೆ ಆರ್ಡರ್ ಬರೆಸಿ ಕಳುಹಿಸಿದರು. ವಿದ್ಯಾರ್ಥಿಗಳು, ನಮಗೆ ಆ ಹಾಳು ಮಂಟಪವೇಡ, ಅದು ದೆವ್ವಗಳ ವಾಸದ ಮಂಟಪವಾಗಿದೆ ಎಂದು ಗಲಾಟೆ ಮಾಡಿದರು. ನಂತರ BDO ರವರು ಹೊಗ್ಗಿ ನಮ್ಮ TDB ಗೆ ಸಂಬಂಧಿಸಿದ ಮನೆ ಇದೆ, ಅಲ್ಲೆ ಪ್ರಾರಂಭಿಸೋಣ ಎಂದುತಿಳಿಸಿದರು.

ಸುಮಾರು 15-16 ದಿನಗಳಾಯಿತು. ಈಗ ಸ್ಕಾಲರ್ಶಿಪ್ ಬಿಡುಗಡೆಯಾಗುವುದಿಲ್ಲ ಮುಂದಿನ ತಿಂಗಳು ಒಂದೇ ತಾರೀಖು ಗ್ಯಾರಂಟಿಯಾಗಿ ಪ್ರಾರಂಭಿಸೋಣ. ನೀವು ಪ್ರವೇಶ ಪತ್ರಗಳನ್ನು ಹಾಕಿ, ಅಷ್ಟರೊಳಗೆ ಎಲ್ಲಾ ಸಿದ್ಧತೆಗಳನ್ನು ಮಾಡಿಕೊಳ್ಳುತ್ತೇವೆ. ಎಂದು BDO ಸಾಹೇಬರು ತಿಳಿಸಿದರು. ಇದರ ಮಧ್ಯೆ ಒಬ್ಬ ದಲಿತೋದ್ಧಾರಕ ಸಿಕ್ಕಿ 'ಈಗ ಒಂದು ಹೊಸ ಬಿಲ್ಡಿಂಗ್ ರೆಡಿಯಾಗಿದೆ ಅದನ್ನು ನಾನು ಕೊಡಿಸುತ್ತೇನೆ. ನೀವು ಈಗ್ಗೆ ಪ್ರಾರಂಭಿಸಿ ಎಂದು ತಿಳಿಸಿದ. ನಮಗೆ ಎಲ್ಲಿಲ್ಲದ ಸಂತೋಷವಾಯಿತು. ಈಗ ಯಜಮಾನ ಊರಲ್ಲಿ ಇಲ್ಲಾ, 1 ಗಂಟೆಗೆ ಬರಾನೆ. ನಾವು ಮತ್ತು BDO ಅಗ್ರಿಮೆಂಟ್ ಮಾಡಿಸೋಣ. ನೀವು ನಾಲ್ಕು ಗಂಟೆಗೆ ಬನ್ನಿ ಎಂದ. ನಾವು ನಾಲ್ಕು ಗಂಟೆಗೆ ಬಂದು ಆ ಉದ್ಧಾರಕನನ್ನು ಕಂಡಾಗ ನಿದಾನವಾಗಿ ತಿಳಿಸಿದ "ಎಕ್ಸ್‌ಕ್ಯೂಸ್ ಮೀ ಸ್ವಲ್ಪದರಲ್ಲಿ ಕೈತಪ್ಪಿತು" ಎಂದು ಹೊರಟು ಹೋದ ನಮಗಂತು ಬಹಳ ಬೇಸರವಾಯಿತು.

ಇಷ್ಟಾಗಿಯೂ ಕೊನೆಗೆ ಒಂದು ಪುಟ್ಟ ಮನೆ ಹುಡುಕಿ ಹಾಸ್ಟಲ್ ಪ್ರಾರಂಭಿಸಿದೆವು. ಇದರಿಂದ ನಮಗೆ ನಮ್ಮ ಸ್ಥಿತಿಯು ತುಂಬಾ ಅರ್ಥವಾಯಿತು. ಒಂದು ಕಡೆ ಜಾತಿವಾದಿ ಶಕ್ತಿಗಳನ್ನು, ಇನ್ನೊಂದೆಡೆ ನಮ್ಮ ದಲಿತೋದ್ಧಾರಕರನ್ನು ಮತ್ತೊಂದು ಕಡೆ ಸರ್ಕಾರಿ ನಿರ್ಲಕ್ಷ್ಯ ಅಧಿಕಾರಿಗಳನ್ನು ಎದುರು ಹಾಕಿಕೊಂಡು ದಿನಾಂಕ 16-1-82 ರ ಸೋಮವಾರ 2-45ಕ್ಕೆ ಊಟ ಶುರುವಾಯಿತು.

'ದಲಿತ' ಗೌರಿಬಿದನೂರು.

ಕೋಟೆಯಲ್ಲಿ ಸಂಘರ್ಷ ಸಮಿತಿ

ಹೆಗ್ಗಡದೇವನ ಕೋಟೆ ದಲಿತರ ಪಾಲಿಗೆ ಮೇಲ್ವಾರ್ತಿಯವರ ಜಮೀನ್ದಾರರ ದಬ್ಬಾಳಿಕೆಯ ಕೋಟೆಯಂತಿದೆ, ಇಲ್ಲಿಯೂ ಈಗ ಸಂಘರ್ಷ ಸಮಿತಿ ಹುಟ್ಟಿ ಜಾತ್ಯಾಂಧರಿಗೆ ಸಿಂಹಸ್ವಪ್ನವಾಗತೊಡಗಿದೆ 21-12-82 ರಂದು ಮೆರವಣಿಗೆ ಮತ್ತು ಬಹಿರಂಗ ಸಭೆಯೊಡನೆ ಪ್ರಾರಂಭವಾಗಿರುವ ದಲಿತ ಸಂಘರ್ಷಸಮಿತಿಯ ಶಾಖೆಯ ಸಂಚಾಲಕರಾಗಿ ಬೆಟ್ಟಯ್ಯನವರು ಆಯ್ಕೆಯಾಗಿದ್ದಾರೆ.

ಸಂಜೆ ಆದ್ರೆ ಕಾಗೆಗಳ ಕಾಟ, ರಾತ್ರಿ ಆದ್ರೆ ಗೂಬೆಗಳ ಕೂಗು, ಸೊಳ್ಳೆಗಳ ಕಾಟಕ್ಕೆ ದನಗಳ ಪಟ-ಪಟ ಕಿವಿಬಡಿತ, ನಾಯಿಗಳ ಗೊಳ್ಳಿಕ್ಕು, ಮಣ ಮಣ ದೀಪದ ಬೆಳಕಲ್ಲಿ 'ದೇವರೇ ಕಾಪಾಡು' ಎನ್ನುವ ಅಮ್ಮನ ಉಸಿರಾಟ. ಬೆಳಗಾದರೆ ಬಿಕೊ ಅನ್ನುವ ಬೀದಿಬಾಗಿಲು, ಓಡಾಡುವ ಜನರ ಓರೆ ಗಣ್ಣೋಟ, ಮಂತ್ರಿ ಗುದ್ದಲಿಗಳಿಂದ, ಮಚ್ಚು ದೊಣ್ಣೆಗಳಿಂದ ಇಳಿಬಿದ್ದ ಕೈಗಳ ಓಡಾಟ, ಅಮ್ಮನ ಅಸ್ತಿಪಂಜರ ಹೊರಕ್ಕೂ ಒಳಕ್ಕೂ ಬಡಿದಾಡಿ ಕೊಂಡು ಓಡಾಡುತ್ತಿತ್ತು ಬದುಕಿಗೆ ಪರದಾಟ ಮಾಡುತ್ತಿತ್ತು.

ಕಂಬ್ಲಿ ಕೊಪ್ಪೆಯಲ್ಲಿ ಆಡಗಿದ್ದ ದೃಢಕಾಯದೇಹದ ಕೈಯಲ್ಲಿದ್ದ ಮೆಟ್ಟು ಹಾಳುಬಿದ್ದ ಪಾಳೆ ಗಾರರ ಕೋಟೆಯ ಮೇಲೆ ಕೂತು ನೋಡುವ ರಣಹದ್ದಿ ನಂತೆ ಬೇಟೆಗಾಗಿ ಹೊಂಚು ಹಾಕುತ್ತಿತ್ತು. 'ಬರಲಿ ಆ ಶಾನುಭೋಗ, ಮೆಟ್ಟಾಗಾಕಿ ಬಿದ್ದೀನಿ' ಅಂತ ಒಣ ಹಳ್ಳಿಯಲ್ಲಿ ತಮಟೆಬಡಿದು ಸಾಕಾಗಿತ್ತು, ಆನ ಕ್ಷರತೆಯ ಬೆಂಕಿಯಲ್ಲಿ ಬೆಂದಿದ್ದ ಅಪ್ಪನ ಮನಸ್ಸು ಮಕ್ಕಳ ಎದೆಯಲ್ಲಿ ವಿದ್ಯಾಚ್ಛೋತಿ ಹತ್ತಿಸಲು ಹಾತೊರೆಯುತ್ತಾ ಛಲ-ನಿರ್ಧಾರಗಳು ಬರಸೆಳೆ ದಿತ್ತು ಅದಕ್ಕಾಗಿ ಸರ್ವತಾಗ ಮಾಡಲು ನಿರ್ಧರಿಸಿದಂತಿತ್ತು.

ಗುಡ್ಡಗಳ ನಡುವೆ ಕರಡಿಕಾಟ ತಪ್ಪಿಸಿಕೊಂಡು ಕಾಡು ಸೀಳಿಕೊಂಡು ಬಂದರೆ 'ಮಂಚಲದೊರೆ'

ಒಂದು ಸಣ್ಣ ಕತೆ

ಉಗ್ರ ನರಸಿಂಹ

ಗುಬ್ಬಿ ತಾಲ್ಲೋಕಿನ ಒಂದು ಗ್ರಾಪ್ ಪಂಚಾಯ್ತಿ ಸರ್ಕಾರಿ ಶಾಲೆ ರಿಪೇರಿ ಇದ್ದುದರಿಂದ, ಕಾಗೆ ಗೂಬೆಗಳು ತೂರಾಡುತ್ತಿದ್ದ ಹಾಳು ಹನುಮಂತನ ಗುಡಿಯ ಕಲ್ಲುಕಂಬ ಕೊರಕೊಂಡು ಅಡ್ಡ ಮಲಗಿದ್ದ ದಾಟುಗಂಬದಾಚೆಯ ಒಂದು ಮೂಲೆಯಲ್ಲಿ ನಮ್ಮ ವಿದ್ಯಾಭ್ಯಾಸ. ಆ ದಿನವು ತೇಗುತ್ತಾ ಒಂದು ದಾಟುಗಂಬ ದಾಟುತ್ತಾ ಶಾನುಭೋಗ 'ಏನ್ತಲಾ ಕೆಂಪ-ರಂಗ ಇವತ್ತೇನು ಬೀಳು (ಸತ್ತ ದನ) ಗೀಳು ಬಿದ್ದಿಲ್ಲೆನ್ನಲಾ ಸ್ಕೂಲಿಗೆ ಬಂದಿದ್ದೀರ' ಅಂತಿದ್ದಾಗ ನನ್ನ ಪುಸ್ತಕಗಳು ಹರಿದು ಬಿದ್ದವು ಸ್ಲೇಟು ಚೂರು ಚೂರಾಯಿತು ತಲೆ ಗೂದಲು ಕೆದರಿ ಮೈ ಮಾಂಸವೆಲ್ಲಾ ಹರಿದು ಬಿಟ್ಟಿ

ಮಂಚಲದೊರೆ, ನ.ಕೆಂಪಯ್ಯ

ಒಳಗೆ ಜೋತಾಡಿ ಕೊಂಡು ಮನೆ ಸೇರಿದವು. ಅಪ್ಪನ ಕೈಯಪ್ಪಿಗೆಯಲ್ಲಿ ಕೂಡಿ ಕೊಳ್ಳುತ್ತಿದ್ದವು. 'ಯಾಕಪ್ಪ ಯಾರಪ್ಪ' ಅಂದಾಗ ಆ ಶಾನುಭೋಗ ಇಂಗಂದ ಎನ್ನುತ್ತಿದ್ದಾಗ 'ಉಘ್ರನರಸಿಂಹನ ಕೈಯಲ್ಲಿ ಮೆಟ್ಟಿತ್ತು ಊರಬಾಗಿಲು ಸೇರಿತು. ಏನ್ ನರಸುಮಣ್ಣ ಇಲ್ಲಿ ಅಂದ್ರೆ ಏನಿಲ್ಲ ಕಣ್ಣಪ್ಪ ಆ ಶಾನುಭೋಗ ಈ ಕಡೆ ಬತ್ತಾನೇನೋ ಅಂತ ಕುತಿದ್ದೀನಿ' ಅಂತಿದ್ದು.

ಕೊನೆಗೂ ಪುಸ್ತಕ, ಸ್ಲೇಟು, ಕೂದಲು, ಮೈ ಮಾಂಸ, ಒಟ್ಟೆ ಎಲ್ಲಾ ವ್ಯವಸ್ಥಿತವಾಗಿ ಸೇರಿ ಕೊಂಡು ಅಪ್ಪನ ಆಸೆಯ ಮಂತ್ರನ ಎತ್ತಿದ ಕೂಡಲೇ ಕೋಳಿಹುಂಜಗಳು ಪುರ ಅಂತ ರೆಕ್ಕೆ ಬಡುಕೊಂಡು ಹಾರಿದವು. 'Please elect M. N. Kempaiah Final L L, B. as your Union President' ಎನ್ನುವ ಕರಪತ್ರ ಗೋಡೆ ಬರಹಗಳನ್ನು ನೋಡಿ ಪ್ರಥಮ ದರ್ಜೆ ಗುಮಾಸ್ತನಾಗಿ ತುಮಕೂರಿನಲ್ಲಿ ಇರುವ ಆ ಶಾನುಭೋಗನ ಎದೆ ದಸಕ್ ಅಂದಿರಬೇಕು. ಸುಮಾರು ತಿಂಗಳುಗಳಿಂದಲೂ 'ಪಂಚಮ' ಚಂದದಾರನಾಗಲು ಆತ ನನ್ನ ಕೇಳುತ್ತಲೆ ಇದ್ದೇನೆ 'ಪಂಚಮ'ನ ಕೊಡು ತ್ತಲೇ ಇದ್ದೇನೆ. ಆತ ಚಂದದಾರನಾದ ಮೇಲೆ ಕಳುಹಿಸ ಬೇಕೆಂದಿದ್ದ ಈ ಅನುಭವವನ್ನು.

ಅಪರಾಧಿ ಯಾರು: ಗಂಗಾ ನಾಯ್ಕ? ಫಾರೆಸ್ಟರ್? ಇಂದಿರಾಗಾಂಧಿ?

ದಿನಾಂಕ: 18. 12. 82 ರಂದು ಚಿಕ್ಕಮಗಳೂರಿಗೆ ಪ್ರಧಾನ ಮಂತ್ರಿ ಶ್ರೀಮತಿ ಇಂದಿರಾಗಾಂಧಿಯವರು ಚುನಾ ವಣಾ ಪ್ರಚಾರ ಭಾಷಣದ ಪ್ರಯುಕ್ತ ಭೇಟಿ ನೀಡಿದ್ದರು. ಅಮ್ಮವರ ಸ್ವಾಗತಕ್ಕಾಗಿ ಸಾಕಷ್ಟು ಜನರು ಸೇರಿದ್ದರೂ ಪೋಲೀಸರ ಸಂಖ್ಯೆ ಮಾತ್ರ ಮುನ್ನೂರಕ್ಕೂ ಹೆಚ್ಚಾಗಿತ್ತು. ಅಲ್ಲದೆ ಶ್ರೀಮತಿ ಗಾಂಧಿಯವರ ಸ್ವಾಗತಕ್ಕಾಗಿ ಮಾಡಲ್ಪಟ್ಟ ಖರ್ಚು ಲಕ್ಷಕ್ಕೂ ಹೆಚ್ಚು. ತೆಳು ತೋರಣಗಳ ಅಬ್ಬರ ವೆಂತೂ ವಿವರಿಸಲಸದಕ. ರಸ್ತೆಯುದ್ದಕ್ಕೂ ನೀಲಗಿರಿ ಕಂಬಗಳ ನೆಸುವಿಕೆ, ಬಿದಿರು ಬೊಂಬುಗಳ ಚಿಪ್ಪರ್ ಇವುಗಳು ಅಮ್ಮನವರ ಸ್ವಾಗತಕ್ಕಾಗಿ ಏರ್ಪಡಿಸಲ್ಪಟ್ಟವುಗಳು.

ಇಲ್ಲಿ ಯೋಚಿಸಬೇಕಾದ ವಿಷಯವೆಂದರೆ ಮಂತ್ರಿವರರ ಸ್ವಾಗತಕ್ಕಾಗಿ ಕಡಿಯಲ್ಪಟ್ಟ ಈ ನೀಲಗಿರಿ ಮರಗಳು ಮತ್ತು ಬಿದಿರು ಬೊಂಬುಗಳು ಕಾಡಿನಿಂದ ಕಡಿಯಲ್ಪಟ್ಟವುಗಳು. ಅಥವಾ ಅರಣ್ಯ ಇಲಾಖೆಯ ವತಿಯಿಂದ ಒದಗಿಸಲ್ಪಟ್ಟವು? ಏನೇ ಆದರೂ ಇವು ಯಾವುದೇ ಪರ್ಮಿಟ್ ವಗೈರೆ ಇಲ್ಲದೆ ಕಾಡಿನಿಂದ ಅಕ್ರಮವಾಗಿ ಕಡಿಯಲ್ಪಟ್ಟವುಗಳು. ಮಂತ್ರಿಗಳ ಸ್ವಾಗತಕ್ಕಾಗಿ ಈ ರೀತಿ ಅಕ್ರಮವಾಗಿ ಕಡಿದರೆ ನಮ್ಮ ದೇಶದ ಅರಣ್ಯ ಸಂಪತ್ತು ನಾಶವಾಗುವುದಿಲ್ಲ. ಆದರೆ ಒಬ್ಬ ಬಡ

ಮನು ತನ್ನ ಸ್ವಂತ ಉಪಯೋಗಕ್ಕಾಗಿ ಇಂತಹ ಬೆಲೆಬಾಳುವ ಮರಗಳನ್ನು ಕಡಿಯುವುದು ಹಾಗಿರಲಿ, ಕೇವಲ ಉರುವಲಿನ ಸೌದೆಯನ್ನು ಕಡಿದರೂ ನಮ್ಮ ದೇಶದ ಅರಣ್ಯವೇ ನಾಶವಾಗುತ್ತದೆ! ಇದು ನಮ್ಮ ದೇಶದ ಅರಣ್ಯ ನೀತಿ.


ಉದಾಹರಣೆಗೆ ದಿನಾಂಕ 21-11-82ರಂದ ತರೀ ಕೆರೆಯ ಬಳಿ ಇರುವ ಇದೇ ತಾಲ್ಲೂಕಿನ ಪೆರುಮೇನಹಳ್ಳಿ, ಲಂಬಾಣಿ ತಾಂಡ್ಯದ ವಾಸಿ ಡೋಗ್ಗನಾಯ್ಕ ಎಂಬುವರ ಮಗ ಗಂಗಾ ನಾಯ್ಕ ಎಂಬುವರು ತಮ್ಮ ಮನೆಯ ಉಪಯೋಗಕ್ಕಾಗಿ ಸೌದೆ ಕಡಿಯಲು ಹತ್ತಿರದ ಕಾಡಿಗೆ ಹೋಗುತ್ತಿದ್ದಾಗ, ಇನ್ನೂ ಕಾಡುತಲುಪುವ ಮೊದಲೇ ಅರ್ಧ ದಾರಿಯಲ್ಲೇ ಅರಣ್ಯ ಇಲಾಖೆಯವರು ಅಂದರೆ ಫಾರೆಸ್ಟರ್ ಮಂಜಪ್ಪ ಮತ್ತು ಇತರೇ ಗಾಡುಗಳು ಮೇಲ್ಕಂಡ ಗಂಗಾ ನಾಯ್ಕನನ್ನು ತಡೆದರು: ಇವನ ಜೊತೆ ಇದ್ದ ಇತರೆಯವರು ಓಡಿಹೋದರು. ಗಂಗಾ ನಾಯ್ಕ ಮಾತ್ರ ಸಿಕ್ಕಿಕೊಂಡ. ಈತನನ್ನು ಸಾಹಸಿ ಫಾರೆಸ್ಟರ್ ಮಂಜಪ್ಪ ಮತ್ತು ಈತನ ಸಹಚರರು. ತರೀಕೆರೆ ಅರಣ್ಯ ಕಛೇರಿಗೆ ಕರೆ ತಂದರು. ಅವನನ್ನು ಚೆನ್ನಾಗಿ ಥಳಿಸಿದರು. ಅಲ್ಲದೆ 2-3 ದಿನ ಅವರ ಕಛೇರಿಯಲ್ಲಿ ಕೂಳೆ ಹಾಕಿದರು. ಕಾರಣ ತೋರಿಸುವ

ಸಲುವಾಗಿ, ಸ್ವಲ್ಪ ಬಂದೂಕಿನ ಮಸಿ ಹಾಗೂ ಬ್ಯಾಟರಿ ಶೆಲ್ಲ್ಗಳನ್ನು ಸಿದ್ಧಪಡಿಸಿಕೊಂಡರು. ಇವರು ಶಿಕಾರಿಗೆ ಹೋಡ ಕಾರಣ ಇವನನ್ನು ಹಿಡಿದಿದ್ದೇವೆ ಎಂದು ಹೇಳಲು ತಯಾರಾದರು.

ಪಾಪ ಬಡವ ಗಂಗಾ ನಾಯ್ಕ ದಾರಿಕಾಣದೇ ಒದೆತೆಂದು ತಪ್ಪಾಗದ. ಒಮ್ಮೆ ಹೇಗಾದರೂ ಈ ರಾಕ್ಷಸರಿಂದ ತಪ್ಪಿಸಿಕೊಂಡರೆ ಸಾಕೆಂಬಂತೆ ಆಯ್ತು ಈತನ ಪಾಡು. 3ದಿನಗಳ ನಂತರ ಈತನ ತಂದೆಯಾದ ಡೋಗ್ಗನಾಯ್ಕನಿಂದ 250 ರೂ. ವಸೂಲಿ ಮಾಡಿ ಗಂಗಾ ನಾಯ್ಕನನ್ನು ಯಾವ ಕೇಶೂ ಇಲ್ಲದೇ ಬಿಡುಗಡೆ ಮಾಡಲಾಯ್ತು.

ಇದರಲ್ಲಿ ನಿಜವಾದ ಅಪರಾಧಿಗಳು ಯಾರು? ಬಡವ ಹಾಗೂ ದಲಿತನಾದ ಗಂಗಾ ನಾಯ್ಕನೇ? ಅಥವಾ ಈತನಿಂದ ಯಾವ ರಶೀದಿ-ವಗೈರೆ ಕೊಡದೇ, ಈತನ ಬಿಡುಗಡೆಗಾಗಿ 'ದಂಡ'ವೆಂದು 250/- ರೂ ವಸೂಲಿ ಮಾಡಿದ R. F O. ದಂಡಿನ್ ಮತ್ತು ಫಾರೆಸ್ಟರ್ ಮಂಜಪ್ಪ ಇವರುಗಳೇ? ಅಥವಾ ಮಂತ್ರಿಗಳ ಸ್ವಾಗತಕ್ಕಾಗಿ ಲೋಡುಗಟ್ಟ ನೀಲಗಿರಿ, ಬಿದಿರು, ಬೊಂಬುಗಳನ್ನು ಕಡಿದವರೇ? ಅಥವಾ ಇದನ್ನು ಒದಗಿಸಿದ ಅರಣ್ಯಾಧಿಕಾರಿಗಳೇ? ಅಥವಾ ಇಂಥಹ ಒಂದು ಮಹತ್ವ ಸ್ಥಾನವೊಂದಿದ್ದ ಪು. ಮಂತ್ರಿ. ಶ್ರೀಮತಿ ಗಾಂಧಿಯವರೇ? ಎಂಬುದನ್ನು ಸಾರ್ವಜನಿಕರೇ ತೀರ್ಮಾನಿಸಬೇಕು ಅಥವಾ ಯೋಚಿಸಬೇಕು. ಗೋಮನಾಥ

ಕರ್ನಾಟಕದ ಹಳ್ಳಿ ಹಳ್ಳಿಗಳಲ್ಲಿ ಸ್ವಾಭಾವಿಕವಾಗಿ ಸಿಕ್ಕುವ ನೀರನ್ನೂ ಮುಟ್ಟಲಾರದಷ್ಟು ಭೀಕರ ಸ್ಥಿತಿಯಲ್ಲಿ ದಲಿತರು ಉಸಿರಾಡುತ್ತಿದ್ದಾರೆ. ದಲಿತ ಸಂಘರ್ಷ ಸಮಿತಿಯುಂಥ ಸಂಘಟನೆಗಳೂ ಇಂಥ ಸಮಸ್ಯೆ ಬಗ್ಗೆ ರಾಜ್ಯಮಟ್ಟದ ಕಾರ್ಯಕ್ರಮ ರೂಪಿಸದೆ ಕಣ್ಣು ಮುಚ್ಚಿ ಕುಳಿತಿದೆ.



ಮಾಡುವುದು ಕೂಲಿ ಬೇಡುವುದು ನೀರು

ನಮ್ಮ ಹಳ್ಳಿಯಲ್ಲಿ ಸುಮಾರು 450 ಮನೆಗಳಿವೆ. ಅದರಲ್ಲಿ ದಲಿತ ವರ್ಗಕ್ಕೆ ಸೇರಿದ ಸರ್ವೋಚ್ಚರೇ ಹೆಚ್ಚು. ಈ ಹಳ್ಳಿಯಲ್ಲಿ ನಮ್ಮ ಹರಿಜನಕ್ಕೆ ಸೇರಿದವು 10 ಮನೆಗಳು ಮಾತ್ರ. ಇವರು ತಲಾ ತಲಾಂತರದಿಂದಲೂ "ಮಾಡುವುದು ಕೂಲಿ, ಬೇಡುವುದು ನೀರು."

ನಮ್ಮ ಹಳ್ಳಿಯ ಹರಿಜನರಲ್ಲಿ ವಿದ್ಯಾವಂತರಿಲ್ಲ. ನಾಗರೀಕ ಸೋಂಕನ್ನು ಅರಿಯದ ಮುಗ್ಧ ಜನರು, ಗಂಡಸರು ದಿನವಿಡೀ ಜೀತದಾಳಾಗಿ ದುಡಿದರೆ ಹೆಂಗಸರು ಕುಡಿಯುವ ನೀರಿಗಾಗಿ ಬೇಡುತ್ತಾರೆ. ನಾನು ಆಗ ತಾನೇ ಕಾಲೇಜು ಮುಗಿಸಿಕೊಂಡು ರಜಾಕ್ಕೆ ಹಳ್ಳಿಗೆ ಹೋಗಿದ್ದೆ. ನನಗೆ ಮೂರು ದಿನ ದಿಂದ ಮಲೇರಿಯ ಜ್ವರ ಬಂದು ಸುಸ್ತಾಗಿದ್ದೆ. ರಾತ್ರಿ ಹೊಟ್ಟೆಗೆ ಊಟವಿಲ್ಲ, ಅರ್ಧರಾತ್ರಿಗೆ ಜ್ವರದ ಬಾಧೆಯಿಂದ ಮೈಯೆಲ್ಲ ಕೆಡವಾಗಿದ್ದೆ. ಗಂಟಲು ಒಣಗಿ ನೀರಿಗಾಗಿ ಹುಡುಕಾಡಿದೆ. ಮೂಲೆಯಲ್ಲಿದ್ದ ಮಣ್ಣಿನ ಅರಿವೆಯಿಂದ ನಮ್ಮ ಅಮ್ಮ ಒಂದು ಲೋಟ ನೀರನ್ನು ಬಳಿದು ತಂದು ಕೊಟ್ಟಳು. ಬೆಳಿಗ್ಗೆ ನನಗೆ ಗಂಜಿ ಕಾಯಿಸಲು ನೀರಿಲ್ಲ. 6ಗಂಟೆಗೆ ನೀರಿಗಂದು ಹೋದ ನಮ್ಮ ಅಮ್ಮ ಬರಲೇ ಇಲ್ಲ. ಕೊನೆಗೆ 9 ಗಂಟೆಗೆ ಪೆಚ್ಚು ಮೋರೆ ಹಾಕಿಕೊಂಡು ಬರೀ ಕೊಳವನ್ನು ತುಡಳು. ನಮ್ಮ ಹಳ್ಳಿಯಲ್ಲಿ ಸಾಕಷ್ಟು ಬಾವಿಗಳಿದ್ದರೂ, ಹರಿಜನರೆನಿಸಿಕೊಂಡ ಸಮಗ್ರ ಆ ಬಾವಿಯನ್ನು ಮುಟ್ಟುವ ಹಕ್ಕಿಲ್ಲ. ನಮ್ಮವರು ಬಾವಿಯ ಬಳಿ ಕುಳಿತು ಅಮ್ಮಾ... ಅಕ್ಕ... ಎಂದು ಕೈ ಜಾಚಿ ನೀರಿಗಾಗಿ ಬೇಡುತ್ತಾ ಕುಳಿರುತ್ತಾರೆ.

ಜ್ವರದ ಬಾಧೆ, ಹೊಟ್ಟೆಗೆ ಅನ್ನವಿಲ್ಲದೆ ಸುಸ್ತಾಗಿದ್ದ ನಾನು ಗೌಡರ ಮನೆಯ ಹತ್ತಿರ ಹೋದೆ. ಅದರ ಯಾರೂ ಇರಲಿಲ್ಲ. ಬಾವಿಯ ಹತ್ತಿರ ಹೋದೆ. ಅಲ್ಲಿ ನಮ್ಮವರ ದೀನ ದ್ವನಿ ತಗ್ಗಿ ರಲಿಲ್ಲ. ರನ್ನ ಕಂಡ ನನಗೆ ತಡೆಯಲಾರದ ವ್ಯಥೆಯಾಗಿ ಬಿಟ್ಟು ಬಂತು. ನನ್ನ ಸ್ವಾಭಿಮಾನವೆಂಬ ಕಟ್ಟನ್ನು ಬಿಚ್ಚಿ ನಾನು ಮಾಡಿದ ಅಪರಾಧವಿಷ್ಣು: ಬಾವಿಯಲ್ಲಿ ಇಳಿದು ನಮ್ಮವರಿಗೆ ನೀರು ತಂದುಕೊಟ್ಟೆ. ಮನೆಗೆ ಬಂದ ಮೇಲೆ ನನ್ನ ಅಮ್ಮ ವಿಷಯ ತಿಳಿದು ಹೆದರಿ

ಗಾಬರಿಯಿಂದ ನಡುಗುತ್ತಾ ನನ್ನನ್ನು ಮನೆಯ ಒಳಗೇ ಕೂಡಿಹಾಕಿದಳು. ಅಪ್ಪರಲ್ಲಿಯೇ ಬಂದಿತು. ಊರಿನ ಸರ್ವೋಚ್ಚರ ಸೈನ್ಯ. ಬಾಯಿಗೆ ಬಂದಂತೆ ಅರಚುತ್ತಾ, 10 ಮನೆಯ ದಲಿತರ ಮೇಲೆ ಹಲ್ಲೆ ನಡೆಸಿದರು. ಕೊನೆಗೆ ನಮ್ಮ ಮುಗ್ಧ ಜನ ತಪ್ಪಾಯಿತೆಂದು ಸರ್ವೋಚ್ಚರ ಕಾಲಿಗೆ ಬಿದ್ದರು.

ಅದೇ ದಿನವೇ ನಾನು ನಮ್ಮ ದಲಿತರನ್ನು ಸಂಘಟನೆ ಮಾಡಿ ಮುಟ್ಟಲುಯೋಗ್ಯವಲ್ಲದ ನಮ್ಮ ಬಾವಿಯನ್ನು ಸ್ವಚ್ಛ ಮಾಡಿ ಅದನ್ನು ಕುಡಿಯೋಣ ಎಂದು ತೀರ್ಮಾನಿಸಿ ಎರಡು ದಿನ ಪಕ್ಕದ ಊರಿನಿಂದ ಕುಡಿಯುವ ನೀರು ತಂದು ಹಸಿದ ಹೊಟ್ಟೆಗೆ ಬರಿ ನೀರು ಕುಡಿದು ನಮ್ಮ ಬಾವಿಯನ್ನು ಸ್ವಚ್ಛ ಮಾಡಿದೆವು.

ಅದರ ನಮಗೆ ಇನ್ನೊಂದು ವಿಪತ್ತು ಕಾದಿತ್ತು. ಅದಿನ ಮುದಿಯಾಗಿ ಕಣ್ಣು ಕಾಣಿಸದ ಕಜ್ಜಿ ನಾಯಿ ಯೊಂದು ಗೌಡರ ಕೈಪಿಡಿಯಿಲ್ಲದ ಬಾವಿಗೆ ಬಿದ್ದಿದೆ. ನಿಜ ತಿಳಿಯದ ಸರ್ವೋಚ್ಚರು ಆ ದಿನ ಬೆಳಿಗ್ಗೆ ಗಂಡಸರು, ಹೆಂಗಸರು ಎಲ್ಲಾ ಸೇರಿ ನಮ್ಮ ಮೇಲೆ ಪುನಃ ಹಲ್ಲೆ ನಡೆಸಿದರು. ಇದಕ್ಕೆಲ್ಲಾ ಆ ಮಾಲಿಂಗನೇ ಕಾರಣ. ಅವನೇ ಈ ಕೆಲಸ ಮಾಡಿಸಿದ್ದಾನೆ. ಎಂದು ಎಲ್ಲಾ ತಪ್ಪನ್ನು ನನ್ನ ತಲೆಯ ಮೇಲೆ ಹೇರಿದರು. "ಅವನಿಂದ ತಪ್ಪಾಯಿತು ಎಂದು ಕ್ಷಮೆ ಕೇಳಲು ಹೇಳಿ, ಇಲ್ಲವೆ, ಕುಡಿಯುವ ಬಾವಿಯ ನೀರನ್ನು ಮಿಷನ್ನಿಂದ ಬಾಲಿ ಮಾಡಿ, ಗಂಗೆ ಪೂಜೆ ಮಾಡಿಸಿ ಕೊಡಿ" ಎಂದು ನಮ್ಮವರನ್ನು ಬೇಟೆಯಾಡಿದರು. ನಮ್ಮ ಇಬ್ಬರಿಗೆ ಹೊಡೆದು ರಕ್ತ ಕಡೆಸಿದರು. ಆಗ ಬಲವಿಲ್ಲದ ನಾನು ಏನು ಮಾಡಲು ತೋಚದಾಯಿತು. ಕೊನೆಗೆ ನಮ್ಮವರು ಹೆದರಿ ನನ್ನ ಪರವಾಗಿ ತಮ್ಮ ಯಜಮಾನರು "ತಪ್ಪಾಯಿತು" ಎಂದು ಎಲೆ ಅಡಿಕೆ ಮತ್ತು ದಕ್ಷಿಣೆಯೊಂದಿಗೆ ಸರ್ವೋಚ್ಚರ ಕಾಲ ಮೇಲೆ ಬಿದ್ದು ಹೊರಳಾಡಿದರು. ಆಗ ನಾನು ನಿಶ್ವಹಾಯಕನಾಗಿ ಕಲ್ಲಿನ ಕೆಂಬದಂತೆ ನಿಂತಿದ್ದೆ ಅಪರಾಧಿಯ ಸ್ಥಾನದಲ್ಲಿ.

ಇದುವರೆಗೂ ನಮ್ಮ ಘನ ಸರ್ಕಾರಕ್ಕೆ ಸಾಕಷ್ಟು ಸಾರಿ ನೀರಿಗಾಗಿ ಸಂಬಂಧ ಪಟ್ಟ ಅಧಿಕಾರಿಗಳಿಗೆ ಅರ್ಜಿ ಸಲ್ಲಿಸಿ "ಮನವಿ" ಮಾಡಿ ಕೊಂಡರೂ ನಮ್ಮ

"ನೀರಿಲ್ಲದ" ಕೊರಗು ದ್ವನಿ ಯಾರಿಗೂ ಕೇಳುತ್ತಿಲ್ಲ. ಅಂತೂ ಪ್ರತಿದಿನ ಅದೇ ಬಾವಿಯ ಬಳಿ, ಅದೇ ದೀನ ಸ್ವರದಲ್ಲಿ ಅಮ್ಮ... ಅಕ್ಕ ಎಂದು ಕುಡಿಯುವ ನೀರಿಗಾಗಿ ಕೈ ಜೋಡಿಸುವುದರಲ್ಲಿಯೇ ಇದ್ದೇವೆ.

—ಮಂಡ್ಯಕ್ಕೆ ನಹಳ್ಳಿ ಎನ್. ಮಹಾಲಿಂಗಪ್ಪ

ನೀರಿಗೆ ತಲೆನೀರು

ಮಂಡ್ಯ ತಾಲ್ಲೂಕು ಬಸರಾಳು ಹೋಬಳಿ, ಗುಡಿಗೇನ ಹಳ್ಳಿಯಲ್ಲಿ 60 ಹರಿಜನ ಕುಟುಂಬಗಳಿವೆ, 400ಕ್ಕೂ ಹೆಚ್ಚು ಸರ್ವೋಚ್ಚರಿದ್ದಾರೆ. ಈ ಹಳ್ಳಿಯಲ್ಲಿ ಎರಡು ಕೊಳವೆ ಬಾವಿಗಳಿದ್ದು ಒಂದು ಹರಿಜನ ಕೇರಿಯಲ್ಲಿ ಮತ್ತೊಂದು ಸರ್ವೋಚ್ಚರ ಕೇರಿಯ ಸಮೀಪ ಇದೆ. ಇತ್ತೀಚೆಗೆ ಹರಿಜನರ ಕೊಳವೆ ಬಾವಿ ಕೆಟ್ಟು ಹೋಗಿ ಕುಡಿಯುವ ನೀರಿಗೆ ಬವಣೆ ಪಡುತ್ತಿದ್ದಾಗ ಕೆಲವು ಹರಿಜನ ಯುವಕರು ಸರ್ವೋಚ್ಚರ ಕೊಳವೆ ಬಾವಿಯಲ್ಲಿ ನೀರು ತರಲು ಹೋದರು. ಆಗ ಅಲ್ಲಿನ ಸರ್ವೋಚ್ಚರು "ಲೋ ಲೋ ಏನ್ನೋ ಇಲ್ಲಿಗಂಟಾ ಬಂದ್ ಬುಟ್ಟಾ ನೀವು, ಈ ನನ್ಮಕ್ಕು ಓದ್ಬುಟ್ಟು ಅಂತ ಜಾತಿಗೀತಿ ಎನೋಲ್ಲ... ಇವನ್ ಹಿಂಗೆ ಬಿಟ್ಟು ನಾಳೆ ನಮ್ ಮನೆಗೂ ನುಗ್ತಾರೆ" ಎನ್ನುತ್ತಾ "ಲೋ ಹೋಲೆ ನನ್ಮಕ್ಕು ನೀರು ಬೇಕಾದ್ರೆ ಗಡಿಗೆ ತರಬೇಡಿ ಮಚ್ಚು ಕೊಡ್ಲಿ ತಗಂಡು ಬನ್ನಿ." ನಿಮ್ಮ ತಲೆ ನೀರ ನಿಮ್ಮ ಅವ್ವದೀರ ಕೈಲಿ ಹೊರಿಸಿ ಕಳಿಸ್ತೀವಿ" ಎಂದು ಹೀನಾಮಾನ ಬೆಯ್ಯುತ್ತಾ ಹರಿಜನ ಯುವಕರನ್ನು ಚೆಚ್ಚಿ ಹಾಕಲು ಸಜ್ಜಾಗನೊಡಗಿದರು.

ಇದನ್ನು ತಿಳಿದ ಹರಿಜನ ಯುವಕರು ಮಂಡ್ಯಕ್ಕೆ ಓಡಿ ಬಂದು ದಲಿತ ಸಂಘರ್ಷ ಸಮಿತಿಗೆ ತಿಳಿಸಿದ್ದರಿಂದ ಒಂದು ರಣರಂಗ ತಪ್ಪಿದಂತಾಯ್ತು. ಪೊಲೀಸರಿಗೆ ಕೊಟ್ಟ ದೂರಿನಿಂದಾಗಿ ಹರಿಜನರಿಗೆ ಈಗ ರಕ್ಷಣೆ ದೊರಕಿದ್ದರೂ ಸರ್ವೋಚ್ಚರ ಜಾತಿ ಬೆಂಕಿ ಇನ್ನೂ ಅರಿದಂತೆ ಕಾಣುತ್ತಿಲ್ಲ.

ಓದಿರಿ :

ಬಡವರ ಒಡಲ ಬೆಳಕು

ಪಂಚನು ಪಾತ್ರಿಕ

ವಾರ್ಷಿಕ ಚಂದಾ : 10-00

ಅರ್ಜಿವ ಚಂದಾ : 200-00

ಬೀದಿಗೆ ಬಿದ್ದವರೂ...ದಲಿತರೂ...

ರಕ್ತದ ಮಡುವಿನಲ್ಲಿ ಮರೆಯಾಗುತ್ತಿರುವ ಸೂರ್ಯನನ್ನೆ ದಿಟ್ಟಿಸುತ್ತಾ ಕುಳಿತಿದ್ದೆ. ಸ್ವಾಮಿ! ಸ್ವಾಮಿ! ಎಂದು ಹಿಂದಿನಿಂದ ಕರೆದುತ್ತಾಯಿತು. ಹಿಂದಕ್ಕೆ ತಿರುಗಿ ನೋಡಿದೆ. ಚಿದಿಯಾದ ಸೀರೆಗೆ ತೇವೆ ಹಾಕಿಕೊಂಡು, ಹರಿದ ರವಿಕೆಯಲ್ಲಿ ಮೈ ಮುಚ್ಚಿಕೊಂಡು, ಸುಕ್ಕುಗಟ್ಟಿದ ತಲೆಗೊದಲು ಎಣ್ಣೆ ಉಂಡೆಷ್ಟು ದಿನವಾಗಿತ್ತೋ? ಕಳೆಲಿಲ್ಲದೆ ಬತ್ತಿದ ಕಂಗಳು, ಬಾಡಿದ ಮುಖ, ಒಣಗಿದ ತುಟಿಗಳು, ಧೈನ್ಯತೆ ತೋರುವ ದೀನವಾದ ಮುಖ, ಕಡ್ಡಿಯಂತೆ ಸಣಕಲಾದ ದೇಹ, ಬತ್ತಿರುವ ಕಂಕುಳಿ ಗೊಂದು ಹಸುಗೂಸು ತಬ್ಬಿಕೊಂಡು, ಮುಂಗೈ ಚಾಚಿ ನಿಂತಿರುವ ಆಕೆಯನ್ನೆ ಎವೆಯಿಕ್ಕದೆ ನೋಡಿದೆ “ಸಾಮಿ ಮೂರು ದಿನದಿಂದ ಮಗೀಗೆ ಜರ ಸಾಮಿ ಒಂದ್ರಪಾಯಿ ಕೊಡಿ ಸಾಮಿ” ಕಣ್ಣೀರು ಕಂಗಳಲ್ಲಿ ತುಂಬಿಕೊಂಡು ಕೇಳಿದಳು. “ಯಾವ ಕಡೆಯವಳಮ್ಮ” ಎಂದೆ. “ಮೂಡ ಸೀಮೆ ಕಡೆಯವಳು ಸಾಮಿ” ಎಂದಳು, “ನಿನ್ನ ಜೊತೆ ಯಾರು ಇಲ್ಲವಾ” ಎಂದೆ. “ದಿಕ್ಕಿಲ್ಲದವಳು

ಬುದ್ಧಿ, ನಾನು ನನ್ನ ಗಂಡ ಮೂಡಸೀಮೆಯಿಂದ ಈ ಕಡೆ ಬಂದು ಸಾನೆ ವರ್ಷಗಳಾದವು ಬುದ್ಧಿ. ಈ ಪಟ್ಟಣದ ಪಕ್ಕದ ಹಳ್ಳಿಯ ಸಾಹುಕಾರರ ಮನೆ ಯಲ್ಲಿ ನಮ್ಮ ಯಜಮಾನ ಜೀತ ಮಾಡುತ್ತಿದ್ದ ಬುದ್ಧಿ. ಸುಮಾರು ವರ್ಷ ಸಂದ ಮೇಲೆ ನಮ್ಮ ಯಜಮಾನನಿಗೆ ಕ್ಷಯ ಬಂದು ಕ್ಷೀಣವಾದ. ದುಡಿ ಸಿಕೊಂಡ ಒಡೆಯ ದುಡ್ಡು ಕೊಡದೆ ಮನೆಗೆ ಕಳಿ ಸಿದ, ಗಂಡ ಹಾಸಿಗೆ ಹಿಡಿದ ಮೇಲೆ ನಾನು ಅವರಿ ವರ ಮನೆಯ ಸಗಣೆ ಎತ್ತಿದೆ. ಬರುವ ಮೂರು ಕಾಸಿನಲ್ಲಿ ಗಂಡನಿಗಷ್ಟು ಔಷಧಿ ಕುಡಿಸಿ ಸಾನಷ್ಟು ಗಂಜಿ ಕುಡಿಯುತ್ತಿದ್ದೆ.

ಒಂದು ದಿನ ಸಂಕಟದಿಂದ ನರಳುತ್ತಾ ಇದ್ದ ಗಂಡ ನನ್ನು ಕಂಡು ಕರಳು ಕತ್ತರಿಸಿದಂತಾಯ್ತು, ಸಾಹು ಕಾರರ ಮನೆಯ ಬಾಗಿಲಿಗೆ ಓಡಿ ಹೋಗಿ ಸಾಹು ಕಾರರ ಕಾಲು ಹಿಡಿದು ಹಣ ಬೇಡಿದೆ “ನಿನ್ನ ಗಂಡ ದುಡಿದಿರೋ ದುಡ್ಡಿನ ಮ್ಯಾಲೆ ಐನೂರು ಸಾಲ ಮಾಡಿದ್ದಾನೆ” ಅಂದ ಕಠಿಣವಾಗಿ “ಸಾಯವತನಕ ನಿಮ್ಮ ಮನೆಯ ತೊತ್ತಾಗಿ ದುಡಿತವಿ

ಲಿಂಗವಂತ ಮಹಿಳೆಯ ಅವಸಾನ

ಮಹಿಳೆ ಪಂಜರದೊಳಗಿನ ಹಕ್ಕಿ ಎನ್ನುವ ಭಾಷನೆ ಇಂದಿಗೂ ಹೋಗಿಲ್ಲ. ಮಹಿಳೆಗೂ ಹರಿಜನರ ಹಾಗೆ, ಅನಾ ಥರ ಹಾಗೆ ಬೇರೊಬ್ಬರ ಅನುಕಂಪೆಗೆ ಪಾತ್ರರಾಗುವ ಸ್ಥಿತಿ ಇದೆ ಅನ್ನುವುದಕ್ಕೆ ಇತ್ತೀಚಿಗೆ ಆಚರಿಸಲ್ಪಟ್ಟ ಮಹಿಳಾ ವರ್ಷವೇ ಸಾಕ್ಷಿ. ಗಂಡಾದಿರ ಲೈಂಗಿಕ ಶೋಷಣೆ ಮಾತ್ರ ವಲ್ಲದೇ, ಧಾರ್ಮಿಕ-ಆದರ ಮೂಲಕ ದೈವದ ದಬ್ಬಾಳಿಕೆಗೆ ಮಹಿಳೆ ಒಳಗಾಗಿರುವುದು ಅತ್ಯಂತ ದುರದೃಷ್ಟಕರ. ನಮ್ಮ ಭಾರತೀಯ ಮಹಿಳೆಯಂತೂ ‘ಭಸ್ಮನಾಲಾ’ ಕಾರ್ಮಿಕನಂತೆ ಸದಾ ದುಡಿಯುವ, ಅಪಾಯದ ಅಂಚಿನಲ್ಲಿರುವ ದುರಂತದ ವ್ಯಕ್ತಿ. ಸನಾತನ ಧರ್ಮ ಮಹಿಳೆಯ ಶೋಷಣೆಗೆ ಪಲವತ್ತಾ ದ ಕ್ಷೇತ್ರವನ್ನು ನಿರ್ಮಿಸಿಕೊಟ್ಟದ್ದು ಐತಿಹಾಸಿಕ ದುರಂತ. ಮಹಿಳೆ ಈಚೆ ಬಂದರೆ ಪುರುಷರ ಪುರುಷತ್ವಕ್ಕೆ ಅವಮಾನ ಅನ್ನುವ ಪ್ರಜ್ಞೆ ರಾಷ್ಟ್ರದ ಅರ್ಧ ಶಕ್ತಿಯನ್ನು ಹುಡುಗಿಸಿ ಬಿಟ್ಟಂತಾಯಿತು. ಹನ್ನೆರಡನೇ ಶತಮಾನದ ಇಡೀ ನಮ್ಮ ಭಾರತದಲ್ಲಿ ಒಂದು ಮಹತ್ವದ ಸಮಯ. ಮಹಿಳೆಯ ಸಂಧರ್ಭದಲ್ಲಂತೂ ಈ ಶತಮಾನಕ್ಕೆ ಬಹಳ ಮಹತ್ವವಿದೆ. ನೂರಾರು ವರ್ಷಗಳಿಂದ ಶೋಷಣೆಗೆ ಒಳಗಾದ ಮಹಿಳೆ

ಒಮ್ಮಲೇ ‘ಬೆತ್ತಲಾಗಿ’, ಅಷ್ಟ ಅಮ್ಮಂದಿರು ಕೈ ಹಿಡಿಸಿದ ಗಂಡನನ್ನು ತ್ಯಜಿಸಿ, ‘ಜಲದ ಮಂಟಪದ ಮೇಲೆ, ಬೆಂಕಿಯ ಚಪ್ಪರವನ್ನಿಕ್ಕಿ, ಕಾಲಿಲ್ಲದ ಹೆಂಡತಿಯಾಗಿ, ತಲೆಯಿಲ್ಲದ ಗಂಡನನ್ನು ‘ಮದುವೆಯಾದ ಪರ್ವಕಾಲ ಇದು. ಅನುಭವ ಮಂಟಪದಂತಹ ವಿಶ್ವವಿದ್ಯಾನಿಲಯದಲ್ಲಿ ಸಮರ್ಪಕವಾದ ರೀತಿಯಲ್ಲಿ ವಾದೋಪವಾದಗಳನ್ನು ಮಾಡಿಸುತ್ತಾ, ಅಲ್ಲ ಮೆಪ್ಪಭು, ಬಸವಣ್ಣ ಚನ್ನಗೌಡವಣ್ಣ ಎಲ್ಲರ ನಡುವೆ ಒಂದು ವ್ಯಕ್ತಿತ್ವವಾಗಿ ಮಹಿಳೆ ಅಸ್ತಿತ್ವ ಪಡೆದ ಕಾಲವದು. ಆದರೆ, ಮಿಂಚಿನಂತೆ ಕ್ಷಣಕಾಲ ಬೆಳಗಿ ಮಾಯವಾದ ಕ್ರಾಂತಿಯೊಂದಿ ಗೆ ಸ್ತ್ರೀತ್ವದ ಸ್ವಾತಂತ್ರ್ಯವೂ ಬತ್ತಿ ಹೋಯಿತು. ಅದು ಕ್ರಾಂತಿಯ ಕೂಸಾದ ಇಂದಿನ ಲಿಂಗವಂತ ಮಹಿಳೆ ಸತ್ಯನಾ ರಾಯಣ ವ್ರತ, ರಾಘವೇಂದ್ರ ಪೂಜೆ, ಇತ್ಯಾದಿ ದಡ್ಡತನಗಳಿಗೆ ಬಲಿ ಬಿದ್ದಿರುವ ಮಾಮೂಲಿ, ಸನಾತನ ಮಹಿಳೆಯಾಗಿ ದ್ದಾಳೆ. ಭಾರತದ ಇತಿಹಾಸ ಕಂಡ ಮಹತ್ವದ ದುರಂತಗಳಲ್ಲಿ ಇಂದಿನ ಲಿಂಗವಂತ ಮಹಿಳೆ ಇರುವ ದುರವಸ್ಥೆ ಕೂಡಾ ಒಂದು.

— ಉಷಾ ಭರತಾದ್ರಿ

(ಸೌಜನ್ಯ : ಸಮನ್ವಯ)

ಮಹಿಳೆ

ಗಂಡನ ಜೀವ ಉಳಿಸಿ ಹಣಕೊಡಿ” ಅಂತ ಗೋಗ ರೆದ. “ನಿಂಗಿ ನಿನ್ನ ಮ್ಯಾಲೆ ನೀ ಬುದಾಗಲೆ ಗ್ಯಾಕ ಇತ್ತು, ಸಮಯ ಈಗ ಕೂಡಿ ಬಂದೈತೆ. ನನ್ನಗೂ ಹೆಂಡ್ತಿಲ್ಲ, ನೀ ಸಾಯೊ ತನಕ ನನ್ನ ಸೂಳೆ ಅದ್ದೆ ನಿನ್ನ ಗಂಡನ ಪ್ರಾಣ ಉಳಿಸಬಹುದು” ಅಂದ. ‘ಅಂದಿನಿಂಕ ಹಾಳು ಸಾಹುಕಾರರ ಮನೆ ಊರು ತೊರೆದು ಈ ಪಟ್ಟಣದಾಗೆ ಕೂಳಿಗಾಗಿ ಅಲೆದಾ ಡಿದೆ. ಕೂಳು ಸಿಕ್ಕಿದರು ಕೂಲಿ ಸಿಗಲಿಲ್ಲ. ಮುಟ ಮುಟ ಮದ್ಯಾಹ್ನ ಉರಿ ಬಿಸಿಲು ಉರಿಯಲ್ಲಿ ಮುನ್ನಿಪಾಲಿಟಿ ಪಾರ್ಕ್‌ನಾಗಿ ನನ್ನ ಗಂಡ ಕೊನೆ ಯುಸಿರಳಿದಾಗ ಮುನ್ನಿಪಾಲಿಟಿಯವರೆ ಮಣ್ಣು ಮಾಡಿದರು. ತಿಥಿ ಮಾಡಲು ಚೈತನ್ಯವಿಲ್ಲ ಸ್ವಾಮಿ ಕೆಲಸನಾದ್ರೆ ಸಿಗುತ್ತೇನೋ ಅಂದುಕೊಂಡು ಬೀದಿ ಬೀದಿ ಅಲೆದೆ ಸಾಮಿ ಯಾರು ಕೆಲಸ ಮಾಡಿಸಿ ಕೊಳ್ಳಲು ಇಷ್ಟಪಡಲಿಲ್ಲ” ಅಂದಳು ಕಣ್ಣೀರು ಒರೆ ಸುತ್ತಾ. “ಯಾವ ಮನೆಯವರು, ಯಾಕೆ ಕೆಲಸಕ್ಕೆ ಸೇರಿಸೊಲ್ಲ” ಅಂದೆ. “ನಾನು ಬಲಗೈನವಳು ಅಂತ ಬುದ್ಧಿ, ಈ ಕೂಸು ಬೇರೆ ಹಾಲಿಲ್ಲದೆ ಹಂಬಲಿಸು ತ್ತಿದೆ, ಜರ ಬೇರೆ ಬಾದಿಸುತ್ತಿದೆ” ಹಾಳು ದೇವರು ಇದನ್ನು ಬೇರೆ ಮಡಿಲಿಗಿಟ್ಟು ಕಣ್ಣುಚ್ಚಿ ಕಲ್ಲಾಗಿ ಕುಂತವೈ” ಅಂದಳು. ಬಲಗೈ ಅದರೇನು ಎಡಗೈ ಅದರೇನು ಕೆಲಸ ಮಾಡೋಕೆ” ಅಂದೆ. ಅವರ ಮನೆ ಪಾತ್ರೆ ಪಗಡೆ ಮುಟ್ಟಿದ್ದೆ ಮೈಲಿಗೆಯಂತೆ ಬುದ್ಧಿ ಯೋರೆ” ಅಂದಳು ಬಿನ್ನಳಾಗಿ.

ಮನುಷ್ಯ ಮನುಷ್ಯನನ್ನು ತುಚ್ಛವಾಗಿ ಪಾಯಿ ಯಂತೆ ನೋಡುವ ಈ ಇಳಿಯೊಂದು ಏಕೆ ಸೃಷ್ಟಿ ಯಾಯಿತೋ? ಎಂದೆನಿಸುತ್ತದೆ. ಕೈಗಷ್ಟು ಕಾಸಿಟ್ಟು ಬಾರವಾದ ನೋವನ್ನು ತುಂಬಿಕೊಂಡು ಹೊರಟ ರಸ್ತೆಯಲ್ಲಿ ಬರುವ ಲಲನಾಮಣಿಯನ್ನು ಆಕೆಗೆ ಹೋಲಿಸಿದಾಗ ಹೇಸಿಗೆಯಾಯಿತು. ಹೋಲಿಗೆ ಬಂದು ಬಾರವಾದ ನೋವನ್ನು ತಡೆಯಲಾರದ ಕುಚಿಕ್ಕಗೊರಗಿ ಕುಳಿತಾಗ ಯಾವುದೊ ಚಿತ್ರನಟಿ ಚಿತ್ರ ಬಿಡಿಸುತ್ತಾ, ಯಾವುದೊ ಸಿನಿಮಾದ ಹಾಡ ಗುನುಗುತ್ತಾ, ಗಳಿಗೆಗೊಮ್ಮೆ ಕನ್ನಡಿ ನೋಡಿ ತಲೆ ತೀಡುತ್ತಾ, ಹಾಸ್ಟೆಲ್ ಪಕ್ಕದ ಸಾಹುಕಾರರ ಮನೆಯ ಚೆಂದ ಬಣ್ಣಿಸುತ್ತಾ, ಮನೆ ಒಳಗಿರುವ ಸಾಹುಕಾರರ ಮಗಳ ಅಂದ ನೋಡಿ ಹಲ್ಲು ಬಿಟ್ಟ ಜೊಲ್ಲು ಸುರಿಸುತ್ತಾ, ಕಾಲಹರಟೆ ಹೊಡೆಯುವ ಈ ನನ್ನ ದಲಿತ ಮಿತ್ರರು! ‘ಸಾವಿರ ಸಾವಿರ ನೋವು ಗಳಲ್ಲಿ ಬೆಂದು ನೊಂದು ನಶಿಸಿ ಸಾಯುತ್ತಿರೋ, ತಮ್ಮಂತೆ ಅಕ್ಕ ತಂಗಿಯರ’ ಅಣ್ಣ ಗಮ್ಮತ್ತಿರ ಸಂಕಟದ ಉರಿ ಇವರ ಕಲ್ಲಾದ ಹೃದಯವನ್ನು ಕೊರೆಯಬಾರದೆ?

— ಹಿಟ್ಟಳ್ಳಿ ಮಹಾದೇವ

ಭೂ ಒಡೆತನಕ್ಕೆ ಗೆಲಿರು ಕೊಡಬೇಕಾದ ಹಣಕ್ಕೆ ಸರ್ಕಾರದ ನೆರವು

ವಿವರ ಭೂ ಅಭಿವೃದ್ಧಿ ಬ್ಯಾಂಕಿನಲ್ಲಿ ವಿಚಾರಿಸಿ

ಭೂ ಸುಧಾರಣಾ ಕಾಯಿದೆಯ ತ್ವರಿತಗತಿಯಲ್ಲಿ ಜಾರಿಗೆ ತಂದಿರುವ ರಾಜ್ಯಗಳಲ್ಲೇ ಮುಂಚೂಣಿ ಯಲ್ಲಿದೆ ಕರ್ನಾಟಕ. ಭೂ ಮುಮಂಡಳಿಗಳ ಮೂಲಕ ಫೆಬ್ರವರಿ, ೧೯೮೨ ರವರೆಗೆ ೮, ೦೯, ೦೭೪ ಅರ್ಜಿಗಳನ್ನು ಇತ್ಯರ್ಥಗೊಳಿಸಿದೆ. ಭೂ ಮಾಲೀಕರಿಂದ ವಶಪಡಿಸಿಕೊಳ್ಳಲಾದ ೨, ೬೯, ೨೩೨ ಎಕರೆ ಜಮೀನಿನಲ್ಲಿ ಪರಿಶಿಷ್ಟ ಜಾತಿ ಮತ್ತು ಪಂಗಡದ ಭೂ ರಹಿತರಿಗೆ ಹಾಗೂ ೨೬, ೦೭೫ ಎಕರೆ ಜಮೀನನ್ನು ಇತರ ಹಿಂದುಳಿದ ವರ್ಗದವರಿಗೆ ಹಂಚಲಾಗಿದೆ.

- ಭೂ ಒಡೆತನದ ಹಕ್ಕು ತೆದ ಗೇಣಿದಾರರು ಭೂಮಿಗಾಗಿ ನೀಡಬೇಕಾದ ಹಣವನ್ನು ಸರ್ಕಾರಕ್ಕೆ ಪಾವತಿ ಮಾಡಬೇಕು.
- ಈ ಹಣವು ಎರಡು ಸಾವಿರ ರೂ. ಗಳಿಗಿಂತ ಹೆಚ್ಚಾಗಿದ್ದರೆ ಮೊದಲ ಕಂತಿನಲ್ಲಿ ಎರಡು ಸಾವಿರ ರೂ. ಗಳನ್ನೂ ಉಳಿದ ಹಣವನ್ನು ೨೦ ವಾರ್ಷಿಕ ಕಂತುಗಳಲ್ಲಿ ಶೇಕಡಾ ೧೨ ಬಡ್ಡಿಯೊಂದಿಗೆ ಪಾವತಿ ಮಾಡಬೇಕು.

ಪಾವತಿ ಮಾಡುವಲ್ಲಿ ನೆರವಾಗಲು ಸರ್ಕಾರ ಯೋಜನೆಯೊಂದನ್ನು ರೂಪಿಸಿದೆ.

- ರೈತರು ಈ ಹಣ ಸಂಬಂಧಿಸಿದ ಪ್ರಾಥಮಿಕ ಭೂ ಅಭಿವೃದ್ಧಿ ಬ್ಯಾಂಕುಗಳು ಹಣ ಪಾವತಿಗಾಗಿ ಈ ಯೋಜನೆಯು ಸಾಲ ನೀಡುತ್ತವೆ.
- ಸಾಲದ ನೆರವು ಪಡೆಯುವ ರೈತನು ಭೂನ್ಯಾಯ ಮಂಡಳಿಯು ನೀಡಿದ ಜಮೀನು ಮಂಜೂ ರಾತಿ ಆಧೇಶವನ್ನು ಅಜ್ಜಿ ತೆ ಬ್ಯಾಂಕಿಗೆ ಒದಗಿಸಿ ಕೊಡಬೇಕು.
- ಪಡೆಯುವ ಸಾಲ್ವ ತನ್ನ ಜಮೀನನ್ನೇ ಆಧಾರ ಮಾಡಿ ಕೊಡಬೇಕು. ಇದೇ ಆಧಾರದ ಮೇಲೆ ರೈತನು ಭೂ ಅಭಿವೃದ್ಧಿ ಬ್ಯಾಂಕಿನ ಸಾಲವನ್ನು ಅದೇ ಬ್ಯಾಂಕಿನಿಂದಲೇ ಪಡೆಯಬಹುದು.
- ಈ ಸಂದರ್ಭದಲ್ಲಿ ಹೆಚ್ಚಿನ ವಿವರಗಳಿಗೆ ಆಯಾ ತಾಲ್ಲೂಕಿನ ಭೂ ಅಭಿವೃದ್ಧಿ ಬ್ಯಾಂಕುಗಳಲ್ಲಿ ವಿಚಾರಿಸಬೇಕು.

ಪ್ರಕಟಣೆ: ಕರ್ನಾಟಕ ಸರ್ಕಾರದ ನಾರ್ತಾ ಮತ್ತು ಪ್ರಚಾರ ಇಲಾಖೆ

ಶ್ರೀ

ಮೊದಲ ಪುಟದಿಂದ

ಸಾಮಾಜಿಕ ಬಹಿಷ್ಕಾರ ಹಾಕಿದ್ದಾರೆ. ಭೇರೈ ನ್ನರ ಮೇಲೆ ಹಲ್ಲೆ ನಡೆದ ನಂತರ ದಲಿತ ಸಂಘರ್ಷ ಸಮಿತಿ ಜಿಲ್ಲಾ ಪೊಲೀಸ್ ಅಧಿಕಾರಿಗೆ ತಂತಿ ಸಂದೇಶ ಕಳಿಸಿ ರಕ್ಷಣೆಕೋರಿತು. ಆದರೆ ಅದು ಫಲಕಾರಿಯಾಗಲಿಲ್ಲ. ಭೇರೈನ್ನರು ದೂರಿತ್ತರೂ ಪ್ರಯೋಜನವಾಗಲಿಲ್ಲ. ಸರ್ಕಲ್ ಇನ್ಸ್‌ಪೆಕ್ಟರ್ ಅನುನಾಯಿ ಚಿನ್ನಸ್ವಾಮಿ ಕೂಡ ಇಲ್ಲಿನ ಧಲಿತರಿಗೆ ಕಿರುಕುಳ ನೀಡಿದ.

ಸ|| ಇ|| ಸೋಮಶೇಖರ್ ಹರಿಜನರ ಪ್ರೆಕಿ ಯಾರ ನ್ನಾದರೂ ಕೊಲೆ ಮಾಡಿ ಬರುವಂತೆ ವಕ್ಕಲಿಗರಿಗೆ ಪುಸಲಾಯಿಸಿದ. ಈ ನಡುವೆ ದೇವರಸನ ಹಳ್ಳಿಯ ಕೆಲವು ದಲಿತ ವಿದ್ಯಾರ್ಥಿಗಳು ಸರ್ಕಲ್ ಹತ್ತಿರ ನ್ಯಾಯ ಕೇಳಲು ಹೋದಾಗ ತನ್ನ ಮೇಲಧಿಕಾರಿ ಎದುರು ಹುಡುಗರ ವಿರುದ್ಧ "ಹುಚ್ಚು ನಾಯಿ" ಯಂತೆ ರೇಗಾಡಿದ: "ಹೊಲೆಯರಿಗೇನು ಕೊಂಬಿ ದೆಯಾ ನಾನಾಗಿದ್ದೆ ಜೀವಂತ ಸುಡಿಸುತ್ತಿದ್ದೆ" ಎಂದು ತನ್ನ ಹಲ್ಲಾತನವನ್ನು ತೋರಿದ.

ಹಣಕ್ಕಾಗಿ ಹೇಲು ತಿನ್ನಲು ರೆಡಿಯಾಗಿರುವ ಸರ್ಕಲ್ ಇನ್ಸ್‌ಪೆಕ್ಟರ್ ಸೋಮಶೇಖರ್ ನೀಡಿದ ಪ್ರಚೋದನೆಯಿಂದಾಗಿ ಹರಿಜನ ಕೆಂಚಯ್ಯನಮೇಲೆ ವಕ್ಕಲಿಗರ ಒಂದುಗುಂಪು ಉಗ್ರವಾದ ಹಲ್ಲೆನಡೆಸಿತು. ಕೊನೆ ಗಳಿಗೆಯಲ್ಲಿ ಕೆಂಚಯ್ಯ ನಂಜನಗೂಡು ಸರ್ಕಾರಿ ಆಸ್ಪತ್ರೆ ಸೇರಿದ. ನಂಜನಗೂಡು ಸರ್ಕಾರಿ ಡಾಕ್ಟರು ಚಿನ್ನಯ್ಯ 3000ರೂಗಳ ಲುಚ ಪಡೆದು ಆಸಾಮಿ ಕುಡಿದು, ಆಯತಪ್ಪಿಬಿದ್ದು ತಲೆಯೊಡೆದು ಸತ್ತನೆಂದು ಸುಳ್ಳು ಸರ್ಟಿಫಿಕೇಟ್ ನೀಡಿದನೆಂದು ಇಲ್ಲೆಲ್ಲ ವದಂತಿಯಿದೆ. ಕೊನೆಗೆ ಕೆಂಚಯ್ಯನ ಹೆಣ ಕೆ. ಆರ್ ಆಸ್ಪತ್ರೆ ತಲುಪಿತು. ಈ ವೇಳೆಗೆ ವಿಚಾರ ಗೊತ್ತಾಗಿ ಆತನ ಬಂಧುಗಳು ಹೆಣ ತಮಗೆ ಬೇಕೆಂ ದರು. ಪೊಲೀಸರಿಗೆ ಹೆಣದ ಕುಲ ಗೋತ್ರಗಳು ಉರುಕೇರಿಗಳು ಖಚಿತವಾಗಿ ಗೊತ್ತಿದ್ದೂ ಆದರೂ ಗುಟ್ಟಾಗಿ ದಫನ್ ಮಾಡುವ ಪ್ರಯತ್ನಗಳು ನಡೆ ದರೂ ಅದು ಸಫಲವಾಗಲಿಲ್ಲ.

ಈ ಕೊಲೆ ಮುಂದಿನ ಎಲ್ಲ ಕೊಲೆಗಳಿಗೆ ಕಾರಣ ವಾಯಿತು. ಹನ್ನೊಂದರಂದು ಬೆಳಗಿನ ಜಾವ ವಕ್ಕಲಿಗರ ಪ್ರಭಾಕರ ಕೊಲೆಯಾದ. ಸಂಜೆಹೊತ್ತಿಗೆ ಕೆಂಚಿಗೌಡ ಕೊಲೆಯಾದರು. ಅದೇ ದಿನಾಡ. ಜನ ಮುದುಕ ಬಸವಯ್ಯ, ಕ|| ಇಲ್ಲಿ ಜೀವದ ಪೊಲೀಸ್ ಕುತಂ ಇಂದು ಇದ್ದವರು ನಾಳೆ ಅತ್ತರೆಂಬ ಗ್ಯಾರಂಟಿಯಿಲ್ಲ.

ಈ ಎಲ್ಲ ದುಸ್ಥಿತಿಗೂ ಸರ್ಕಲ್ ಇನ್ಸ್‌ಪೆಕ್ಟರ್ ಸೋಮಶೇಖರ್ ಕಾರಣವಾಗಿದ್ದಾನೆ. ಈ ಕೂಡಲೇ ಆತನ ಮೇಲೆ ಉಗ್ರ ಕ್ರಮ ಕೈಗೊಳ್ಳ ದಿದ್ದರೆ ಇನ್ನೂ ಹತ್ತಾರು ಕೊಲೆಗಳಾಗುವುದಂತೂ ಖಂಡಿತ.

—ಮುಳ್ಳೂರು ನಾಗರಾಜ್

ರಾಜಕೀಯಾತೀತ ಬುದ್ಧಿಜೀವಿಗಳು

ರಾಜಕೀಯಾತೀತರಾಗಿ ಮಡಿಯುಟ್ಟು ಕೂತಿರುವ

ನನ್ನ ದೇಶದ ಬುದ್ಧಿ ಜೀವಿಗಳನ್ನು
ನನ್ನ ಜನಗಳು—ಅತಿ ಸಾಮಾನ್ಯ ಜನಗಳು
ತಡೆದು ನಿಲ್ಲಿಸಿ ಕೇಳುವ ದಿನವೊಂದು ಬರುತ್ತಿದೆ.

ದೇಶದ ಪ್ರತಿ ಅಣು ಅಣುವು

ಒಡೆದು ಹೋಳಾಗಿ ಕ್ಷೀಣಿಸುತ್ತಾ ಇದ್ದರೆ

ನೀವೇನು ಮಾಡುತ್ತೀರೆಂದು

ಸಂಚಾಯಿಷಿ ಕೇಳುವ ದಿನವೊಂದು ಬರುತ್ತೆ.

ಅವರ ಅಂದವಾದ ಉಡಿಗೆ ತೊಡಿಗೆಗಳನ್ನು ಕುರಿತು

ಮದ್ಯಾಹ್ನ ಗಡದ್ದಾಗಿ ಮಾಡುವ ಮೃಷ್ಟಾನ್ನ ಊಟದ

ತರುವಾಯ ಮಲಗುವ ನಿದ್ರೆಯನ್ನು ಕುರಿತು

ಬ್ರಹ್ಮ ಪದಾರ್ಥವನ್ನು ಕುರಿತು, ಅವರು ಮಾಡುವ ಅರ್ಥವಿಲ್ಲದ

ವೃಥಾ ಚರ್ಚೆಯನ್ನು ಕುರಿತು ಯಾರೂ ಯೋಚಿಸುವುದಿಲ್ಲ

ಅವರ ಅರ್ಥಶಾಸ್ತ್ರ ವಿಜ್ಞಾನವನ್ನು ಕುರಿತು

ರಾಜ್ಯಾಂಗ ವಿವಾದಗಳನ್ನು ಕುರಿತು

ವ್ಯಾಕರಣ ಪಾಂಡಿತ್ಯ ಕುರಿತು

ಸಾಹಿತ್ಯ ಮೀಮಾಂಸೆಯ ಕುರಿತು ಯಾರೂ ಯೋಚಿಸುವುದಿಲ್ಲ

ತಮ್ಮೊಳಗಿನ ಹೇಡಿತನವನ್ನು ನೋಡಿಕೊಂಡು

ತಮ್ಮನ್ನು ತಾವೇ ಅಸಹಿಸಿ ಕೊಳ್ಳುವ

ಮೂರ್ಖ ಮಾತುಗಳನ್ನು ಯಾರೂ ಕೇಳುವುದಿಲ್ಲ

ಸುಳ್ಳಿನ ನೆರಳುಗಳು ವಿಹಾರಿಸುವ ನಿಮ್ಮ ಆತ್ಮ ಸಮರ್ಥನಾಗಿ.

ಯಾರೂ ಕೇಳುವುದಿಲ್ಲ.

ಈ ದಿನ ನನ್ನ ದೇಶದ ಅತಿ ಸಾಮಾನ್ಯ ಜನಗಳು

ರಾಜಕೀಯಾತೀತರಾದ ಬುದ್ಧಿಜೀವಿಗಳ ಪುಸ್ತಕಗಳ

ಆ ಬುದ್ಧಿ ಜೀವಿಗಳಿಗೆ ದಿನಾಲು ಬಿಟ್ಟಿ ಸೇವೆ ಮಾಡಿ ಸ್ಥಾನವಿಲ್ಲದವರು

ಹಾಲು ಹಾಕಿದವರು ಕಾಯಿಪಲ್ಲಿ ತಂದವರು

ಮನೆಗಳನ್ನು ಗುಡಿದರು ರಿಕ್ಷಾಗಳನ್ನು ತುಲಿದವರು

ಬಂಡೆಗಲ್ಲುಗಳನ್ನು ಹೊತ ಮಾಡಿದವರು ಹೊಲದವರು

ನಾಯಿಗಳನ್ನು ನಂದವರು ಸಸ್ಯಗಳನ್ನು ನೆಟ್ಟವರು

ನನ್ನವರು ಕೇಳುತ್ತಾರೆ

ತುತ್ತು ಕೂಳಿಲ್ಲದೆ ಬಡವರು ಸಾಯುತ್ತಾ ಇದ್ದರೆ

ನೀವೇನು ಮಾಡುತ್ತೀರೆಂದು

ರಾಜಕೀಯ ನಮಗೇಕೆಂದು, ಮೇದಸ್ಸನ್ನು ಅವಿಯಾಗಿ ಬಿಟ್ಟು

ನನ್ನ ದೇಶದ ಮೇದಾವಿಗಳಿರ

ಹಾಗಂತ ತಿಳಿದುಕೊಂಡ ಮೆದುಳಿಲ್ಲದ ತಲೆಬುರುಡೆಗಳಿರಾ

ನಿಮಗೆ ಆಗ, ಆವಾಗ ಹೇಳಲು ಸಮಾಧಾನವಾದರೂ ಎಲ್ಲಿರುತ್ತೆ

ನಿಮ್ಮ ಗುಂಡಿಗೆಗಳನ್ನು ಉಕ್ಕು ಕೊಕ್ಕಿನ ನಗ್ನ ಸತ್ಯವು ಕುಕ್ಕುತ್ತಿದ್ದರೆ

ನಾಚಿಕೆಯಿಂದ ನೀವು ನೀರಾಗಿ ತಲೆ ತಗ್ಗಿ ಸುತ್ತೀರಿ.

ಮೂಲ : ಬತೊ-ರೆನಿ-ಕುಸ್ತಿಯೊ

ಅನುವಾದ : ಬೋಳ ಬಂಡೆಪ್ಪ